

ಹಂಪಿ ಟೈಮ್ಸ್

ಸಂಪಾದಕ: ಬಸವರಾಜ ಬಸವರಾಜ
EDITOR: BASAPUR BASAVARAJA

HAMPI TIMES

ಕನ್ನಡ ದಿನಪತ್ರಿಕೆ
KANNADA DAILY

Spend LESS and get MORE publicity

BENEFITS OF ADVERTISING
in Local Leading HAMPI TIMES Newspaper

1. Flexibility
2. Timeliness
3. Affordability
4. Engaged audience
5. Positive response
6. Targeted demographic
7. Trustworthy medium
8. Design options



ಹಂಪಿ ಟೈಮ್ಸ್
CALL US : 9448633038

Email us Your Advertisement Content to : hampitimes@gmail.com

ಸಂಪುಟ:01 ಸಂಚಿಕೆ:160 ನೋಂದಣಿ ನಂ.:KARKAN27911 ವಿಜಯನಗರ 18.11.2023 ಶನಿವಾರ ಪುಟ:04 ಬೆಲೆ:2
Volume:01 Issue:160 Reg.No:KARKAN27911 VIJAYANAGARA 18.11.2023 Saturday Page:04 Rs:2

ಹೋಲ್ ಸೇಲ್
ಧರದಲ್ಲಿ ವಾಣಿಜ್ಯ ಮತ್ತು ಗೃಹ ಬಳಕೆ ವಸ್ತುಗಳ ಮಾರಾಟ

ಮದುವೆ, ಹೋಟೆಲ್, ಗಿಫ್ಟ್, ಶುಭ ಸಮಾರಂಭ, ಪೂಜೆ, ಗೃಹ ಬಳಕೆ, ಅಡುಗೆ ವಿವಿಧ ಸಲಕರಣೆಗಳಿಗಾಗಿ ಭೇಟಿ ನೀಡಿ.

ಶ್ರೀ ರಾಜಲಕ್ಷ್ಮಿ ಎಜೆನ್ಸೀಸ್

ಬಾಲಾ ಟಾರ್ಗೇಟ್ ಹತ್ತಿರ, ಶ್ರೀ ಬನ್ನಿ ಮಹಂಕಾಳಿ ಗುಡಿ ಪಕ್ಕದಲ್ಲಿ

ಹಂಪಿ ರಸ್ತೆ, ಹೊಸಪೇಟೆ

9242418650, 9986123989

ಮೈಕೆಲ್ಲೆ ನ್ಯೂಸ್

ಮೈಮೇಲೆ ಹಿಂದೆ ಬಟ್ಟೆ ಇದ್ದರೂ ಚಿಂತೆಯಿಲ್ಲ ಕೈಯಲ್ಲೊಂದು ಕನ್ನಡ ಪತ್ರಿಕೆ ಇರಲಿ.

ಡಿ.ವಿ.ಜಿ.

ಕನಕ ಜಯಂತಿ ಪೂರ್ವಭಾವಿ ಸಭೆ ನ.20ಕ್ಕೆ

ಹಂಪಿ ಟೈಮ್ಸ್ ಹೊಸಪೇಟೆ ನ.30ರಂದು ಕನಕ ಜಯಂತಿಆಚರಣೆ ಮಾಡುವಕುರಿತು ಪೂರ್ವಭಾವಿ ಸಭೆಯನ್ನು ನ.20ರಂದು ಬೆಳಿಗ್ಗೆ 11.30ಕ್ಕೆ ಜಿಲ್ಲಾಧಿಕಾರಿ ಕಚೇರಿ ಸಭಾಂಗಣದಲ್ಲಿ ಏರ್ಪಡಿಸಲಾಗಿದ್ದು ಸಂಬಂಧಪಟ್ಟ ಅಧಿಕಾರಿಗಳು ಮುದ್ದಾಗಿ ಸಭೆಗೆ ಹಾಜರಾಗಬೇಕು ಎಂದು ಜಿಲ್ಲಾಧಿಕಾರಿ ಎಂ. ಎಸ್.ದಿವಾಕರ್ ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಐ.ಎ.ಎಸ್ ಮತ್ತು ಕೆ.ಎ.ಎಸ್ ಪರೀಕ್ಷೆಗಳಿಗೆ ತರಬೇತಿ

ಹಂಪಿ ಟೈಮ್ಸ್ ಕೊಪ್ಪಳ ಕರ್ನಾಟಕ ರಾಜ್ಯ ಮತ್ತು ವಿಶ್ವವಿದ್ಯಾನಿಲಯದ ಸ್ಪರ್ಧಾತ್ಮಕ ಪರೀಕ್ಷಾ ತರಬೇತಿ ಕೇಂದ್ರದ ವತಿಯಿಂದ ಕೇಂದ್ರ ಲೋಕ ಸೇವಾ ಆಯೋಗದವರು ನಡೆಸಲಿರುವ ಐಎಎಸ್ ಹಾಗೂ ಕರ್ನಾಟಕ ಲೋಕ ಸೇವಾ ಆಯೋಗದವರು ನಡೆಸಲಿರುವ ಕೆಎಎಸ್ ಸ್ಪರ್ಧಾತ್ಮಕ ಪರೀಕ್ಷೆಗಳಿಗೆ 50 ದಿನಗಳ ತರಬೇತಿಯನ್ನು ಮೈಸೂರಿನ ಕೇಂದ್ರ ಕಛೇರಿಯಲ್ಲಿ ನಡೆಸಲು ನಿರ್ಧರಿಸಲಾಗಿದ್ದು, ಅಸಕ್ತರಿಂದ ಅರ್ಜಿ ಆಹ್ವಾನಿಸಲಾಗಿದೆ. ಅಸಕ್ತರು ನವೆಂಬರ್ 24 ರೊಳಗಾಗಿ ಬೆಳಿಗ್ಗೆ 10 ಗಂಟೆಯಿಂದ ಸಂಜೆ 4.30 ಗಂಟೆಯವರೆಗೆ ತಮ್ಮ ಹೆಸರನ್ನು ನೋಂದಾಯಿಸಿಕೊಳ್ಳಲು 0821-2515944 ದೂರವಾಣಿ ಸಂಖ್ಯೆಯನ್ನು ಸಂಪರ್ಕಿಸಬಹುದೆಂದು ಕರಾಮವಿ ಕುಲಸಚಿವ ಪ್ರೊ. ಕೆ.ಎಲ್.ಎನ್ ಮೂರ್ತಿ ತಿಳಿಸಿದ್ದಾರೆ.

ವಿದ್ಯುತ್ ಗ್ರಾಹಕರು ಬಾಕಿ ಮೊತ್ತ ಪಾವತಿಸಲು ಸೂಚನೆ

ಹಂಪಿ ಟೈಮ್ಸ್ ಹೊಸಪೇಟೆ ಹೊಸಪೇಟೆ ಉಪವಿಭಾಗ-2ರ ವಿದ್ಯುತ್ ಗ್ರಾಹಕರು ಬಾಕಿ ವಿದ್ಯುತ್ ಬಿಲ್ಲು ಪಾವತಿಸುವಂತೆ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರ ಕೆ.ನಾಗರಾಜ ತಿಳಿಸಿದ್ದಾರೆ. ಹೊಸಪೇಟೆಯ ಬಳ್ಳಾರಿ ರಸ್ತೆ,ಕಾರಿಗನೂರು, ಅನಂತಶಯನಗುಡಿ, ಕೊಂಡನಾಯಕನ ಹಳ್ಳಿ, ಎಂ.ಪಿ ಪ್ರಕಾಶ್ ನಗರ, ಸಂಕಲಾಪುರ, ಮುದ್ದಾಪುರ-88, ಸಂಡೂರುರಸ್ತೆ, ಮ್ಯಾಸಕೆರೆ, ಬಾಣಸಕೆರೆ, ಚಿಲುವಾಡಿ ಕೆರೆ, ತಳವಾರ ಕೆರೆ, ಸಂಡೂರುರಸ್ತೆ ಏರಿಯಾಗಳ ವಿದ್ಯುತ್ ಬಿಲ್ಲು 8.32 ಕೋಟಿಯಷ್ಟು ಬಾಕಿ ಇರುವುದರಿಂದ, ಎಲ್ಲಾ ಗ್ರಾಹಕರು ನಿಗದಿತ ಅವಧಿಯೊಳಗೆ ವಿದ್ಯುತ್ ಬಿಲ್ಲು ಪಾವತಿಸಬೇಕು. ಒಂದು ವೇಳೆ ವಿದ್ಯುತ್ ಬಿಲ್ಲು ಪಾವತಿಸದ ಗ್ರಾಹಕರುಗಳಿಗೆ ಮುನ್ಸೂಚನೆ ನೀಡದೆ ವಿದ್ಯುತ್ ಸಂಪರ್ಕವನ್ನು ಕಡಿತಗೊಳಿಸಲಾಗುವುದು. ವಿದ್ಯುತ್ ಕಡಿತಗೊಳಿಸಿದ ಮೇಲೆ ಗ್ರಾಹಕರು ಅನಧಿಕೃತವಾಗಿ ವಿದ್ಯುತ್ ಅಳವಡಿಸಿಕೊಂಡಲ್ಲಿ ಮತ್ತು ಇಲಾಖೆಯಿಂದ ಮಂಜೂರಾತಿ ಪಡೆಯದ ಸಂಪರ್ಕ ಪಡೆದುಕೊಂಡಿದ್ದಲ್ಲಿ ವಿದ್ಯುತ್ ಕಳ್ಳತನ ಪ್ರಕರಣ ಕೇಸು ದಾಖಲಿಸಲಾಗುವುದು ಎಂದು ಪ್ರಕಟಣೆ ತಿಳಿಸಿದೆ.

ಸರ್ಕಾರದಿಂದ ಕಲಾವಿದರಿಗೆ ಅಪಮಾನ

ವಿಮುಕ್ತ ಬುಡಕಟ್ಟುಗಳ ಒಕ್ಕೂಟದ ಜಿಲ್ಲಾಧ್ಯಕ್ಷ ಸಣ್ಣ ಮಾರಪ್ಪ ಹೇಳಿಕೆ | 88 ವಯಸ್ಸಿನ ನಾರಾಯಣಪ್ಪನಿಗೆ ರಾಜ್ಯೋತ್ಸವ ಪ್ರಶಸ್ತಿ ನೀಡಲಿ

■ ಹಂಪಿ ಟೈಮ್ಸ್ ಹೊಸಪೇಟೆ ಅಲೆಮಾರಿ ಶಿಕ್ಷಣ ಸಮುದಾಯ ಬಯಲಾಟ ಹಾಗೂ ತೋಗಲುಗೊಂಬೆ ಕಲಾವಿದ ನಾರಾಯಣಪ್ಪ ಇವರ ಹೆಸರು ರಾಜ್ಯೋತ್ಸವ ಪ್ರಶಸ್ತಿ ಕಲಾವಿದರ ಪಟ್ಟಿಯಲ್ಲಿದ್ದನ್ನು ಕೊನೆ ಹಂತದಲ್ಲಿ ಹೆಸರು ಕೈಬಿಟ್ಟಿರುವುದು ಐದು ಶತಮಾನಗಳ ಇತಿಹಾಸವಿರುವ ಕಲೆಗೆ ಅಗೌರವ ನೀಡಿದಂತಾಗಿದೆ ಎಂದು ವಿಜಯನಗರ ಜಿಲ್ಲಾ ಅಲೆಮಾರಿ ಅರಿ ಅಲೆಮಾರಿ ಮತ್ತು ವಿಮುಕ್ತ ಬುಡಕಟ್ಟುಗಳ ಒಕ್ಕೂಟದ ಜಿಲ್ಲಾಧ್ಯಕ್ಷ ಸಣ್ಣ ಮಾರಪ್ಪ ಆಕ್ರೋಶ ವ್ಯಕ್ತಪಡಿಸಿದರು.

ನಗರದ ಜಿಲ್ಲಾಧಿಕಾರಿ ಕಚೇರಿ ಎದುರು ಶುಕ್ರವಾರ ರಾಜ್ಯೋತ್ಸವ ಪ್ರಶಸ್ತಿ ಪಟ್ಟಿಯಲ್ಲಿ ಕಲಾವಿದ ನಾರಾಯಣಪ್ಪ ಇವರ ಹೆಸರು ಕೈಬಿಟ್ಟಿರುವುದನ್ನು ವಿರೋಧಿಸಿ ಒಕ್ಕೂಟದ ಸಮುದಾಯದವರು ಪ್ರತಿಭಟನೆ ನಡೆಸಿದರು. ಈ ಸಂದರ್ಭದಲ್ಲಿ ಮಾತನಾಡಿದ ಅವರು, ವಿಜಯನಗರ ಜಿಲ್ಲಾ ಕಾರಿಗನೂರಿನ ಅಲೆಮಾರಿ ಶಿಕ್ಷಣ ಸಮುದಾಯ ಬಯಲಾಟ ಹಾಗೂ ತೋಗಲುಗೊಂಬೆ ಕಲಾವಿದ ನಾರಾಯಣಪ್ಪ ಇವರ ಹೆಸರು ಪಟ್ಟಿಯಲ್ಲಿರುವುದನ್ನು ಪತ್ರಿಕೆಯಲ್ಲಿ ಪ್ರಕಟವಾಗಿತ್ತು ಆದರೆ ಕೊನೆ ಪಕ್ಷ



ರಾಜ್ಯೋತ್ಸವ ಪ್ರಶಸ್ತಿ ಪಟ್ಟಿಯಿಂದ ಕೈ ಬಿಡಲಾಗಿದೆ, ಮಾನ್ಯ ಸುಮಾರು 500 ವರ್ಷಗಳ ಇತಿಹಾಸವಿರುವ ಜನಪದ ಕಲೆ ತೋಗಲುಗೊಂಬೆ ಅಟವೆ ವೃತ್ತಿ ಮಾಡುತ್ತ, ಬಯಲಾಟದ ಮೂಲಕ ಸುಮಾರು ವರ್ಷಗಳಿಂದ ಪ್ರಖ್ಯಾತವಾಗಿ ಜನಪದ ಬಯಲಾಟ ಕಲೆಯನ್ನು ಹಳ್ಳಿ ಹಳ್ಳಿಗಳಲ್ಲಿ ಇನ್ನೂ ಜೀವಂತವಾಗಿಯೇ ಉಳಿಸಿದ ಕಾರಿಗನೂರು ನಾರಾಯಣಪ್ಪ ಈ ಇಳಿ ವಯಸ್ಸಿನಲ್ಲಿಯೂ ಕಲೆಗಾಗಿ ಜೀವ ಮುಡಿಪಾಗಿಟ್ಟಿದ್ದಾರೆ. ಕರ್ನಾಟಕ ಸರ್ಕಾರವು ಈ ಬಾರಿಯಾದರೂ ನಮ್ಮ ಅಲೆಮಾರಿ ಶಿಕ್ಷಣ ಸಮುದಾಯವನ್ನು ಗುರುತಿಸಿ ಬಯಲಾಟ ಕಲಾವಿದ 88 ವರ್ಷ ವಯಸ್ಸಿನ ನಾರಾಯಣಪ್ಪನಿಗೆ ರಾಜ್ಯೋತ್ಸವ

ಪ್ರಶಸ್ತಿ ನೀಡುತ್ತದೆ ಎಂದೂ ಭಾವಿಸಿದ್ದರು. ಕೊನೆ ಕ್ಷಣದಲ್ಲಿ ಪಟ್ಟಿಯಿಂದ ಹೆಸರನ್ನೂ ಕೈಬಿಟ್ಟಿರುವುದು ತುಂಬಾ ಬೇಸರ ತಂದಿದ್ದು, ಒಬ್ಬ ಕಲಾವಿದನಿಗೆ ಮಾಡಿದ ಅಪಮಾನ ಎಂದೂ ಭಾವಿಸುತ್ತೇವೆ. ಪ್ರತಿಬಾರಿ ಅಲೆಮಾರಿ ಸಮುದಾಯದ ಕಲ್ಯಾಣ ಕರ್ನಾಟಕದ ಬಡ ಕಲಾವಿದರನ್ನು ಕಡೆಗಣಿಸಲಾಗುತ್ತಿದೆ. ಮುಂದಿನ ಅವಧಿಯಲ್ಲಾದರೂ ಕಲಾವಿದರಾದ ಕಾರಿಗನೂರು ನಾರಾಯಣಪ್ಪ ಇವರನ್ನು ರಾಜ್ಯೋತ್ಸವ ಪ್ರಶಸ್ತಿಗೆ ಆಯ್ಕೆ ಮಾಡಬೇಕೆಂದು ಒತ್ತಾಯಿಸಿ ಜಿಲ್ಲಾಧಿಕಾರಿಗಳಿಗೆ ಮನವಿ ಸಲ್ಲಿಸಿದರು.

ಈ ಸಂದರ್ಭದಲ್ಲಿ ಜಿ.ರಮೇಶ ಜಿಲ್ಲಾ ಉಪಾಧ್ಯಕ್ಷರು, ಕಿನ್ನೂರಿ ಶೇಖರ್ಪ್ಪ ಜಿಲ್ಲಾ ಉಪಾಧ್ಯಕ್ಷರು, ಪಕ್ಕೇರಪ್ಪ ಬಾದಗಿ ಜಿಲ್ಲಾ ಸಹಕಾರ್ಯದರ್ಶಿ, ಅಂಜಲಿ ಬೆಳಗಲ್ ವಿಜಯನಗರ ಜಿಲ್ಲಾ ಶಿಕ್ಷಣಾಧ್ಯಕ್ಷರೇಮಾಭಿವೃದ್ಧಿ ಸಂಘದ ಜಿಲ್ಲಾ ಉಪಾಧ್ಯಕ್ಷರು, ರಾಜಕುಮಾರ್ ಡೊಂಗ್ರಿ ಗ್ರಾಸಿಯಾ ಸಮಾಜದ ಜಿಲ್ಲಾಧ್ಯಕ್ಷರು, ಡಿ.ಶೇಖರ್ ಚೆನ್ನದಾಸರ ಸಮುದಾಯದ ಮುಖಂಡರು, ಹುಲುಗಪ್ಪ, ರಮೇಶ, ರಾಜಕುಮಾರ್, ಯಲ್ಲಪ್ಪಕೆರೆ, ಹನುಮಂತಪ್ಪ, ಚೌಡಪ್ಪ, ರುದ್ರ, ಕೊಟ್ಟೇಶ್, ಇನ್ನು ಮುಂತಾದವರು ಉಪಸ್ಥಿತರಿದ್ದರು.

ಕರ್ನಾಟಕದ ಶೈಕ್ಷಣಿಕ ಪ್ರಗತಿಗೆ ವೀರಶೈವ ವಿದ್ಯಾವರ್ಧಕ ಸಂಘದ ಕೊಡುಗೆ ಅಪಾರ



■ ಹಂಪಿ ಟೈಮ್ಸ್ ಬಳ್ಳಾರಿ ಕರ್ನಾಟಕದ ಶೈಕ್ಷಣಿಕ ಪ್ರಗತಿಯಲ್ಲಿ ಬಳ್ಳಾರಿಯ ವೀರಶೈವ ವಿದ್ಯಾವರ್ಧಕ ಸಂಘದ ಕೊಡುಗೆ ಅಪಾರವಾಗಿದೆ ಎಂದು ವೀರಶೈವ ವಿದ್ಯಾವರ್ಧಕ ಸಂಘ ಕಾರ್ಯದರ್ಶಿ ಎಚ್.ಎಂ. ಗುರುಸಿದ್ದಸ್ವಾಮಿ ಅವರು ತಿಳಿಸಿದ್ದಾರೆ.

ವೀರಶೈವ ವಿದ್ಯಾವರ್ಧಕ ಸಂಘದ ಶಿಲ್ಪ ಗುರುಶಾಂತಪ್ಪ ಸಂಯುಕ್ತ ಪದವಿಪೂರ್ವ ಕಾಲೇಜು, ಕರ್ನಾಟಕ ರಾಜ್ಯ ವಿದ್ಯಾರ್ಥಿ ಕ್ಷೇಮಾಭಿವೃದ್ಧಿ ನಿಧಿ ಮತ್ತು ಶಾಲಾ ಶಿಕ್ಷಣ ಇಲಾಖೆ (ಪದವಿಪೂರ್ವ) ಬಳ್ಳಾರಿ ಜಂಟಿಯಾಗಿ ಏರ್ಪಡಿಸಿರುವ ಬಳ್ಳಾರಿ ಜಿಲ್ಲಾ ಮಟ್ಟದ ಸಾಂಸ್ಕೃತಿಕ ಸ್ಪರ್ಧೆಗಳು 2023-24ರ ಮುಖ್ಯ ಅಧಿಕಾರಿಗಳಿಗೆ ಅವರು ಮಾತನಾಡಿದರು. ವಿದ್ಯಾರ್ಥಿಗಳು ಕೇವಲ ಪಠ್ಯಕ್ಕೆ ಸೀಮಿತಗೊಳ್ಳದೆ ಪಠ್ಯದ ಜೊತೆಯಲ್ಲಿ ಪಠ್ಯೇತರ ಚಟುವಟಿಕೆಗಳಲ್ಲಿ ಪಾಲ್ಗೊಂಡು ಅಭಿವೃದ್ಧಿ ಪರಿಪೂರ್ಣವಾದ ವಿದ್ಯಾರ್ಥಿ ಜೀವನ ರೂಪುಗೊಳ್ಳಲು ಸಾಧ್ಯವಾಗುತ್ತದೆ. ಅಲ್ಲದೇ, ವಿದ್ಯಾರ್ಥಿಗಳು ಸರ್ವಾಂಗೀಣ ಅಭಿವೃದ್ಧಿ ಸಾಧಿಸಿ ಉತ್ತಮ ಭವಿಷ್ಯದ ವ್ಯಕ್ತಿತ್ವವನ್ನು ರೂಪಿಸಿಕೊಳ್ಳಲು ಸಾಧ್ಯವಾಗುತ್ತದೆ ಎಂದು.

ಅಮೇರಿಕಾ ಸೇರಿದಂತೆ ವಿಶ್ವದ ಅನೇಕ ದೇಶಗಳಲ್ಲಿ ಭಾರತೀಯರ ಜವಾಬ್ದಾರಿಯುತ ಹುದ್ದೆಗಳಲ್ಲಿದ್ದಾರೆ. ನಮ್ಮ ವೀರಶೈವ ವಿದ್ಯಾವರ್ಧಕ ಸಂಘದ ಶಿಕ್ಷಣ ಸಂಸ್ಥೆಗಳ ವಿದ್ಯಾರ್ಥಿಗಳು ವಿಶ್ವದ ಅನೇಕ ರಾಷ್ಟ್ರಗಳಲ್ಲಿದ್ದಾರೆ. ಆದರೆ, ಭಾರತೀಯ ಸಂಸ್ಕೃತಿ, ಸಂಸ್ಕಾರ ಮತ್ತು ಸಂಪ್ರದಾಯಗಳ ವಿಶ್ವಮನ್ನಣೆಯನ್ನು ಪಡೆದಿವೆ. ಈ ನಿಟ್ಟಿನಲ್ಲಿ ವಿದ್ಯಾರ್ಥಿಗಳು ಶಿಕ್ಷಣ, ಸಂಸ್ಕೃತಿ, ಸಂಸ್ಕಾರ ಮತ್ತು ಸಂಪ್ರದಾಗಳತ್ತ ಗಮನ ನೀಡಬೇಕು ಎಂದು ಹೇಳಿದರು.

ಶಾಲಾ ಶಿಕ್ಷಣ ಇಲಾಖೆ (ಪದವಿಪೂರ್ವ) ಬಳ್ಳಾರಿಯ ಉಪನಿರ್ದೇಶಕ ಟಿ. ಪಾಲಾಕ್ಷ ಅವರು ಕಾರ್ಯಕ್ರಮ ಉದ್ಘಾಟಿಸಿ, ವಿದ್ಯಾರ್ಥಿಗಳು ನಿಮ್ಮಲ್ಲಿರುವ ಪ್ರತಿಭೆಯನ್ನು ಪ್ರದರ್ಶನ ಮಾಡಲು ಸಾಂಸ್ಕೃತಿಕ ಸ್ಪರ್ಧೆಗಳು ಸೂಕ್ತ ವೇದಿಕೆ. ವಿದ್ಯಾರ್ಥಿಗಳು ಪ್ರಶಸ್ತಿಗಾಗಿ ಸ್ಪರ್ಧೆಗಳಲ್ಲಿ ಪಾಲ್ಗೊಳ್ಳದೇ ತಮ್ಮಲ್ಲಿರುವ ಪ್ರತಿಭೆಯನ್ನು ಪ್ರದರ್ಶನ ಮಾಡಲು ಸ್ಪರ್ಧೆಗಳಲ್ಲಿ ಪಾಲ್ಗೊಳ್ಳಬೇಕು. ಜಿಲ್ಲಾಮಟ್ಟದ ಸ್ಪರ್ಧೆಯಲ್ಲಿ ಬಹುಮಾನ ಪಡೆದಿರುವವರು ಗುಲ್ಬರ್ಗಾ ವಿಭಾಗೀಯ ಮಟ್ಟದ ಸ್ಪರ್ಧೆಯು ಬೀದರಲ್ಲಿ ನಡೆಯಲಿದ್ದು, ಅಲ್ಲಿ ಪಾಲ್ಗೊಳ್ಳುತ್ತೀರಿ ಎಂದು.

ಕಲೆ ಮತ್ತು ವಿಜ್ಞಾನ ವಿದ್ಯಾರ್ಥಿಗಳ ಶೈಕ್ಷಣಿಕ ಪ್ರಗತಿಯನ್ನು ವಿಶೇಷವಾಗಿ ಗಮನಿಸುತ್ತಿರುವ ವೀರಶೈವ ಇಲಾಖೆಯು, ಜಿಲ್ಲೆಯ ಶೈಕ್ಷಣಿಕ ಪ್ರಗತಿ ಸಾಧನೆಗಾಗಿ ಕಲೆ ಮತ್ತು ವಿಜ್ಞಾನ ವಿದ್ಯಾರ್ಥಿಗಳಿಗೆ ಹೆಚ್ಚುವರಿ ಬೋಧನೆಗಾಗಿ ಬೋಧಕರಿಗೆ ಆದೇಶ ನೀಡಿದೆ. ಹೆಚ್ಚುವರಿ ಬೋಧನಾ ತರಗತಿಗಳು ಶೀಘ್ರದಲ್ಲೇ ಪ್ರಾರಂಭವಾಗಲಿವೆ. ವಿದ್ಯಾರ್ಥಿಗಳು ಪಠ್ಯ ಮತ್ತು ಪಠ್ಯೇತರ ಚಟುವಟಿಕೆಗಳಿಗೆ ಹೆಚ್ಚಿನ ಗಮನ ನೀಡಿ, ಪಠ್ಯದಲ್ಲೂ ಹೆಚ್ಚಿನ ಫಲಿತಾಂಶ ಪಡೆಯಲು ಹೆಚ್ಚಿನ ಶ್ರಮಪಡಬೇಕು ಎಂದು.

ಶಿಲ್ಪ ಗುರುಶಾಂತಪ್ಪ ಸಂಯುಕ್ತ ಪದವಿಪೂರ್ವ ಕಾಲೇಜಿನ ಆಡಳಿತ ಮಂಡಳಿ ಅಧ್ಯಕ್ಷ ಶ್ರೀಮತಿ ಕಾತ್ಯಾಯಿನಿ ಮರಿದೇವಯ್ಯ ಅವರು ಕಾರ್ಯಕ್ರಮದ ಅಧ್ಯಕ್ಷತೆವಹಿಸಿ ಮಾತನಾಡಿ, ವಿದ್ಯಾರ್ಥಿಗಳು ಸ್ಪರ್ಧೆಗಳಲ್ಲಿ ಸಕ್ರಿಯವಾಗಿ ಪಾಲ್ಗೊಳ್ಳಬೇಕು. ಯಾವುದೇ ಸ್ಪರ್ಧೆಗಳಲ್ಲಿ ಪಾಲ್ಗೊಂಡಿರುವ ಎಲ್ಲಾ ವಿದ್ಯಾರ್ಥಿಗಳು -

ಹೊಸಪೇಟೆ ತಾಲೂಕಿನ ನಾಗೇನಹಳ್ಳಿ ಗ್ರಾಮದಲ್ಲಿ ಬಸವೇಶ್ವರ ವೃತ್ತ ನಿರ್ಮಾಣಕ್ಕೆ ಆಗ್ರಹ



■ ಹಂಪಿ ಟೈಮ್ಸ್ ಹೊಸಪೇಟೆ ತಾಲೂಕಿನ ನಾಗೇನಹಳ್ಳಿ ಗ್ರಾಮದ ಬಸವೇಶ್ವರ ದೇವಸ್ಥಾನದ ಮುಂಭಾಗದ ವೃತ್ತವನ್ನು ಬಸವೇಶ್ವರ ಸರ್ಕಲ್‌ನಾಗಿ ನಿರ್ಮಿಸಬೇಕೆಂದು ಶ್ರೀ ಬಸವೇಶ್ವರ ದೇವಸ್ಥಾನ ಸಮಿತಿ ಅಗ್ರಹಿಸಿ ನಾಗೇನಹಳ್ಳಿ ಪಂಚಾಯಿತಿ ಅಧ್ಯಕ್ಷರಿಗೆ ಶುಕ್ರವಾರ ಮನವಿ ಸಲ್ಲಿಸಿತು.

ಮರಾಠನ ಕಾಲದಿಂದಲೂ ಗ್ರಾಮದ ಮುಖ್ಯ ರಸ್ತೆಬದಿ ಬಸವೇಶ್ವರ ದೇವಸ್ಥಾನವಿದೆ. ಈ ಸರ್ಕಲ್‌ಗೆ ದೇವಸ್ಥಾನದ ಹೆಸರು ನಾಮಕರಣ ಮಾಡಿ, ವೃತ್ತ ನಿರ್ಮಿಸಬೇಕೆಂದು ಸಮಿತಿ ಅಧ್ಯಕ್ಷ ಪಿ.ನಾಗಭೂಷಣಗೌಡ, ಕಾರ್ಯದರ್ಶಿ ಆರ್.ಚಂದ್ರಶೇಖರ, ಸದಸ್ಯರು ಹಾಗೂ ಯುವ ಮುಖಂಡ ಅವಿನಾಶ್ ಸೇರಿದಂತೆ ಗ್ರಾಮಸ್ಥರು ಒತ್ತಾಯಿಸಿದರು.

ಲೋಕಾಯುಕ್ತ ದಾಳಿ ಇಬ್ಬರು ವಶಕ್ಕೆ

■ ಹಂಪಿ ಟೈಮ್ಸ್ ಬಳ್ಳಾರಿ ಬಸ್‌ನ ಕ್ರಿಯೆನ್ಸ್ ಸರ್ಕಿಲೀಸ್ ನೀಡಲು ಲಂಚದ ಹಣಕ್ಕೆ ಬೇಡಿಕೆ ಇಟ್ಟ ಆರೋಪದಡಿ ಬಳ್ಳಾರಿ ಪ್ರಾದೇಶಿಕ ಸಾರಿಗೆ ಅಧಿಕಾರಿ ಕಚೇರಿ ಅಧೀಕ್ಷಕ ಚಂದ್ರಕಾಂತ್ ಗುಡಿಮನಿ ಮತ್ತು ಖಾಸಗಿ ವ್ಯಕ್ತಿ ಮಹದ್ವ ರಾಜ್ ವ್ಯಕ್ತಿಯನ್ನು ವಶಕ್ಕೆ ಪಡೆದು ತನಿಖೆ ಕೈಗೊಳ್ಳಲಾಗಿದೆ ಎಂದು ಕರ್ನಾಟಕ ಲೋಕಾಯುಕ್ತ ಬಳ್ಳಾರಿ ವಿಭಾಗ ಹೋಲಿಸ್ ಅಧೀಕ್ಷಕ ಎಂ.ಎನ್.ಶಿಧರ ಅವರು ತಿಳಿಸಿದ್ದಾರೆ.

ನಗರದ ಹವಂಭಾವಿ ರಸ್ತೆಯ ಅಲೋಕ ನಗರದ ನಿವಾಸಿ ಹೆಚ್.ಉಮೇಶ್ ತಂದೆ ವಿರುದ್ಧವಿರುವ ಎನ್.ಕೆ.ಬಿ ಟ್ರಾವೆಲ್ಸ್‌ನಲ್ಲಿನ 7 ಬಸ್‌ಗಳ ಮಾದರಿಕರಾಗಿದ್ದು, ಅದರ ಪೈಕಿ ಕೆಎ-07/ಬಿ-117 ನಂಬರ್ ಬಸ್‌ನ್ನು ಚಿಕ್ಕಮಗಳೂರು ಜಿಲ್ಲೆಯ ಅಜ್ಜಂಪುರ ಗ್ರಾಮದ ನಿವಾಸಿ ವಸೀಕೂರ್ ರಹಮಾನ್‌ಗೆ ಮಾರಾಟ ಮಾಡಿರುತ್ತಾರೆ. ಸದರಿ ಬಸ್‌ನ ಕ್ರಿಯೆನ್ಸ್ ಸರ್ಕಿಲೀಸ್ ನೀಡಲು ಬಳ್ಳಾರಿ ಪ್ರಾದೇಶಿಕ ಸಾರಿಗೆ ಇಲಾಖೆ ಅಧಿಕಾರಿಗಳು ರೂ.15,000 ಲಂಚದ ಹಣ ಬೇಡಿಕೆ ಇಟ್ಟಿರುತ್ತಾರೆ ಎಂದು ಬಳ್ಳಾರಿ ಕರ್ನಾಟಕ ಲೋಕಾಯುಕ್ತ ತಾಣೆಯ ಗುನ್ಸೆ ನಂ.7/2023 ಕಲಂ:7(ಬಿ) ಐನ್‌ಪ್ರಾಚಾರ ಪ್ರತಿಬಂಧಕ ಕಾಯ್ದೆ 1988 (ತಿದ್ದುಪಡಿ ಕಾಯ್ದೆ 2018) ರ ಅಡಿಯಲ್ಲಿ ಪ್ರಕರಣ ದಾಖಲಿಸಿರುತ್ತಾರೆ ಎಂದು ಶಿಧರ ಅವರು ತಿಳಿಸಿದ್ದಾರೆ.

ನಂತರ ನ.16ರಂದು ರಾತ್ರಿ 10.30 ಕ್ಕೆ ನಗರದ ಖಾಸಗಿ ಬಸ್ ನಿಲ್ದಾಣದಲ್ಲಿ ಫಿರಾದಿದಾರರಾದ ಹೆಚ್.ಉಮೇಶ್ ರವರಿಂದ ರೂ.15,000 ಗಳ ಲಂಚದ ಹಣವನ್ನು ಬಳ್ಳಾರಿ ಪ್ರಾದೇಶಿಕ ಸಾರಿಗೆ ಅಧಿಕಾರಿ ಕಚೇರಿ ಅಧೀಕ್ಷಕ ಚಂದ್ರಕಾಂತ್ ಗುಡಿಮನಿ ಅವರು, ಖಾಸಗಿ ವ್ಯಕ್ತಿ ಮಹದ್ವ ರಾಜ್ ಮೂಲಕ ಪಡೆಯುತ್ತಿದ್ದ ಸಂದರ್ಭದಲ್ಲಿ ಲಂಚದ ಹಣದ ಸಮೇತ ಇಬ್ಬರೂ ಸಿಕ್ಕಿಬಿಡುತ್ತಾರೆ. ಅವರನ್ನು ವಶಕ್ಕೆ ಪಡೆದು ಮುಂದಿನ ತನಿಖೆ ಕೈಗೊಳ್ಳಲಾಗಿದೆ ಕರ್ನಾಟಕ ಲೋಕಾಯುಕ್ತ ಬಳ್ಳಾರಿ ವಿಭಾಗ ಹೋಲಿಸ್ ಅಧೀಕ್ಷಕ ಎಂ.ಎನ್.ಶಿಧರ ತಿಳಿಸಿದ್ದಾರೆ.

ನ್ಯೂನೋ ಕಥೆ

ಕರುನಾಡಿಗೆ ನನ್ನ ಸೇವೆ

ಕರ್ನಾಟಕದ ಗಡಿ ತಾಲೂಕು ಕಛೇರಿಗೆ ನನಗೆ ವರ್ಗವಾಯಿತು. ಅತ್ತ ತಮಿಳು ನಾಡು ಇತ್ತ ಅಂದ ಪ್ರದೇಶ, ಕನ್ನಡ, ತಮಿಳು ಹಿಂದಿ ನಾಲ್ಕು ಭಾಷೆಗಳಲ್ಲಿ ಅಲ್ಲಿಯ ಜನ ಮಾತಾಡುತ್ತಿದ್ದರು. ತಮಿಳು ಮಾತಾಡುವವರು ತಮಿಳು ತಲುಗಿನವರು ಸಿಕ್ಕರೆ ತಲುಗು ಹೀಗೆ ಕನ್ನಡಿಗರು ಮಾತಾಡುತ್ತಿದ್ದರು.

ನನಗೆ ಕನ್ನಡ ಇಂಗ್ಲೀಷ್ ಬಿಟ್ಟರೆ ತಲುಗು ತಮಿಳು ಬರದು. ಕನ್ನಡ ನಾಡಿನಲ್ಲಿಯೂ ಕೂಡ ನಾ ಏಕಾಂಗಿ ಎನಿಸಿತು. ತಲೆಯಲ್ಲಿ ಹುಳುಗುಳು ಕಡಿಯತೊಡಗಿದವು ನಮ್ಮ ಕನ್ನಡ ಇಲ್ಲಿ ಸೊರಗುತ್ತಿದೆ. ಏನಾದರೂ ಮಾಡಬೇಕು ಕನ್ನಡ ಮಾತೃ ಭಾಷೆ ಬೆಳೆಯಬೇಕು ಉಳಿಯಬೇಕು ಸರ್ಕಾರದ ಭಾಷೆಗಳನ್ನೂ ಗೌರವಿಸಬೇಕು.

ರಾಜ್ಯೋತ್ಸವ ಬಂತು. ನನ್ನ ಸಹಪಾಠಿಗಳನ್ನು ಕರೆದು ಅವರಿಗೆ ಮನವರಿಕೆ ಮಾಡಿದೆ.

ಮನೆಯ ಒಳಗೂ ಮನೆಯ ಹೊರಗೆ ಕನ್ನಡ ಮಾತಾಡುವಂತೆ ಅವರಲ್ಲಿ ಪ್ರೇರೇಪಿಸಿದೆ. ಕವಿಗೋಷ್ಠಿ ಏರ್ಪಡಿಸಿದೆ. ಕವನವಾಚನ ಮಾಡಿದವರಿಗೆ ಶಾಲು ಹೊದಿಸಿ, ಪ್ರಶಸ್ತಿ ಪತ್ರ ಕೊಡಿಸಿದೆ.

ಅಂದಿನಿಂದ ಕನ್ನಡ ರಾಜ್ಯೋತ್ಸವ ವಿಜೃಂಭಣೆಯಿಂದ ಆಚರಿಸುತ್ತಾರೆ ಮತ್ತು ವ್ಯಾಪಾರಸ್ಥರು ತಮ್ಮ ಅಂಗಡಿ ಮುಂದೆ ಕನ್ನಡ ನಾಮ ಫಲಕ ಹಾಕಿಸಿದ್ದಾರೆ. ಇದು ನಾನು ಸಲ್ಲಿಸಿದ "ಕರುನಾಡು ಸೇವೆ" ನನಗೆ ಹೆಮ್ಮೆ.

ಚಂದ್ರಶೇಖರಯ್ಯ ರೋಣದಮಠ.

ವಿತರಣಾ ಕಾಲುವೆಗಳ ಸುತ್ತಲೂ ನಿಷೇಧಾಜ್ಞೆ ಜಾರಿ

ಹಂಪಿ ಟೈಮ್ಸ್ ರಾಯಚೂರು ಜಿಲ್ಲೆಯಲ್ಲಿ ಕುಡಿಯುವ ನೀರು ಪೂರೈಸುವ ಉದ್ದೇಶಕ್ಕಾಗಿ ಕೆಳ ಭಾಗದಲ್ಲಿರುವ ಕುಡಿಯುವ ನೀರಿನ ಕೆರೆಗಳಿಗೆ ಕಾಲುವೆ ಮುಖಾಂತರ ಎಲ್ಲಾ ಜಲಾಶಯಗಳಿಗೆ ಬೇಡಿಕೆಯನ್ನು ಸಾರ ಅಗತ್ಯಕ್ಕೆ ತಕ್ಕಂತೆ ಅವಶ್ಯಕತೆಗಳಿಗನುಗುಣವಾಗಿ ಗಣೇಶಲ್ ಜಲಾಶಯದಿಂದ ರಾಂಪೂರು ಕುಡಿಯುವ ನೀರಿನ ಜಲಾಶಯಕ್ಕೆ ಕುಡಿಯುವ ನೀರನ್ನು ಹರಿಸುವ ವಿತರಣಾ ಕಾಲುವೆ 95, 96, 98, 98ಎ, 98ಬಿ, 99, 99ಎ, 100, 102 ಹಾಗೂ 102ಎ ವರೆಗೆ ಕಾಲುವೆ ಪ್ರದೇಶಗಳಲ್ಲಿ 100 ಮೀಟರ್ ಕಾಳುವೆ ಸುತ್ತಮುತ್ತಲೂ ಪ್ರದೇಶದ ವ್ಯಾಪ್ತಿಯಲ್ಲಿ ಶಾಂತಿ, ಕಾನೂನು ಸುವ್ಯವಸ್ಥೆ ಕಾಪಾಡುವ ಹಿತದೃಷ್ಟಿಯಿಂದ ಹಾಗೂ ಯಾವುದೇ ಅಹಿತಕರ ಘಟನೆಗಳು ಜರುಗದಂತೆ ನ.17ರ ಬೆಳಿಗ್ಗೆ 8 ಗಂಟೆಯಿಂದ ನ.26ರ ಮಧ್ಯರಾತ್ರಿ 12:00 ಗಂಟೆಯವರೆಗೆ ಜಿಲ್ಲಾಧಿಕಾರಿಗಳು 1973ರ ದಂಡ ಪ್ರಕ್ರಿಯೆ ಸಂಹಿತೆ ಕಲಂ.144 ರನ್ವಯ ನಿಷೇಧಾಜ್ಞೆಯನ್ನು ಜಾರಿಗೊಳಿಸಿ ಅದೇಶಿಸಿದ್ದಾರೆ.

ವ್ಯಾಪಾರ ವೃದ್ಧಿಗೆ
ಜಾಹೀರಾತುಗಳ ಸಹಕಾರಿ!

ಜಾಹೀರಾತಿಗಾಗಿ ಸಂಪರ್ಕಿಸಿ:
Contact for EVENT
COVERAGE & Advertisements
in Leading News Paper
9448633038

ನೀವೂ ಬರೆಯಬಹುದು

ಹಂಪಿ ಟೈಮ್ಸ್ ಪತ್ರಿಕೆ ಆರಂಭಿಸಿದ್ದು ನಾವಾದರೂ, ಕೈಹಿಡಿದು ನಡೆಸುವವರು ನೀವು. ನಮ್ಮ ಇಚ್ಛೆಯೂ ರೂಗೊಂಡಂತೆ ನಿಮ್ಮ ಆಶಯಗಳಿಗೆ ತಕ್ಕಂತೆ ಪತ್ರಿಕೆಯನ್ನು ರೂಪಿಸುವ ಹೊಣೆಗಾರಿಕೆ, ಜವಾಬ್ದಾರಿಯೂ ನಮ್ಮದಾಗಿದೆ. ಇಲ್ಲಿ ಕೇವಲ ನಮ್ಮ ಬರವಣಿಗೆ ಅಷ್ಟೇ ಅಲ್ಲದೇ, ಬರಹಗಾರರಾಗಿದ್ದರೆ ನೀವೂ ಕೂಡ ನಿಮ್ಮ ಬರಹವನ್ನಿಲ್ಲಿ ಓದಬಹುದು. ಈ ನಿಟ್ಟಿನಲ್ಲಿ ನಿಮ್ಮಿಂದ ಕತೆ, ಕವನ, ವಿವಿಧ ಪ್ರಕಾರದ ಸಾಹಿತ್ಯ ಹಾಗೂ ಮಹಿಳಾ ಮತ್ತು ಮಕ್ಕಳ ಪರ ಚಿಂತನೆ ಒಳಗೊಂಡ ಲೇಖನಗಳನ್ನು ನಾವು ನಿರೀಕ್ಷಿಸುತ್ತಿದ್ದೇವೆ. ಜೊತೆಗೆ ಬಹುಮುಖ್ಯವಾಗಿ ಈ ನೆಲದ ಜನರ ಧ್ವನಿಯಾಗುವ ಹಂಬಲದಿಂದ ಸಾರ್ವಜನಿಕ ಕುಂದು ಕೊರತೆಗಳನ್ನು ಹೇಳಿಕೊಳ್ಳಬಹುದು. ಓದುಗ ಪ್ರಭುಗಳಾದ ನೀವು ಪತ್ರಿಕೆಯ ಭಾಗವೂ ಹೌದು. ಹೀಗಾಗಿ ನಿಮ್ಮ ಪ್ರತಿಕ್ರಿಯೆಯೂ ನಮಗೆ ಅತ್ಯಮೂಲ್ಯ. **ಕಥೆ, ಕವನ, ಸಾಹಿತ್ಯ, ತಂತ್ರಜ್ಞಾನ, ಆರೋಗ್ಯ, ಶಿಕ್ಷಣ, ಕ್ರೀಡೆ, ಕೃಷಿ, ಅಪರಾಧದ ವ್ಯಕ್ತಿಗಳು, ಅಂಕಣ, ಮಹಿಳೆ ಮತ್ತು ಮಕ್ಕಳು ಸೇರಿದಂತೆ ವಿವಿಧ ಕ್ಷೇತ್ರಗಳ** ಕುರಿತಾದ ನಿಮ್ಮ ಬರಹಗಳನ್ನೆಲ್ಲ ಸ್ವೀಕರಿಸುತ್ತೇವೆ ಆದರೆ, ಕಳುಹಿಸಿದ ಬರಹಗಳಲ್ಲಿ ಸಮಂಜಸ ವಿನಿಮಯವಿಲ್ಲದಿದ್ದರೆ ಪ್ರಕಟಿಸುತ್ತೇವೆ. ನಮ್ಮ ನಂಬುಗೆಯ ಸಮಾಜಕ್ಕಾಗಿ ಒಳತನೇ ಬಯಸುತ್ತೆ, ಬರೆಯುತ್ತೆ ಎಲ್ಲರೂ ಒಳ ಗೊಳ್ಳೋಣ.

ಸಂಪಾದಕರು

ಹಂಪಿ ಟೈಮ್ಸ್, ಶ್ರೀ ಓಂಕಾರೇಶ್ವರ ದೇವಸ್ಥಾನದ ಪಕ್ಕದಲ್ಲಿ, ವಾಲ್ಮೀಕಿ ವೃತ್ತದ ಹತ್ತಿರ, ಹೊಸಪೇಟೆ, ವಿಜಯನಗರ ಜಿಲ್ಲೆ.

ಇ-ಮೇಲ್: hampitimes@gmail.com

ಓದುಗರ ಗಮನಕ್ಕೆ

ಪತ್ರಿಕೆಯಲ್ಲಿ ಪ್ರಕಟವಾಗುವ ಜಾಹೀರಾತುಗಳು ವಿಶ್ವಾಸಾರ್ಹವೇ ಆದರೂ ಅವುಗಳಲ್ಲಿನ ಮಾಹಿತಿ, ವಸ್ತುಲೇಖನ, ದೋಷ, ಗುಣಮಟ್ಟ ಮುಂತಾದವುಗಳ ಕುರಿತು ವ್ಯಕ್ತ ಸಾರ್ವಜನಿಕರು ಜಾಹೀರಾತುದಾರ ರೊಡನೆ ಯೇ ಆಪ್ತವರಿಸಬೇಕಾಗುತ್ತದೆ. ಅದಕ್ಕೆ ಪತ್ರಿಕೆ ಜವಾಬ್ದಾರಿಯಾಗುವುದಿಲ್ಲ.

- ಜಾಹೀರಾತ ವ್ಯವಸ್ಥಾಪಕರು.

ಸ್ವಾವಲಂಬಿ ಜೀವನಕ್ಕೆ ಸಹಪಠ್ಯ ಕಲಿಕೆ ಸಹಕಾರಿ

ಎಳೆಯ ತರು ದಿನವೂ ಹೊಸ ತಳಿರು ತಳಿವಂತೆ ಎಳೆನೀರು ಚಲುಮೆಯಲ್ಲಿ ನಿಲದುಕ್ಕುವಂತೆ ಎಳೆ ಮಕ್ಕಳೊಳಗೆ ತಿಳಿವಳಿ ಮೊಳಕು ಬೆಳೆವುದು ನೋಡಾ ಇಳೆಯೋಳಗದೊಂದು ಸೊಗ || ಮಂಕುತಿಮ್ಮ ||

ಮಗುವಿನಲ್ಲಿ ಅನೇಕ ಸುಪ್ತ ಶಕ್ತಿಗಳು ಅಂತರ್ಗತವಾಗಿರುತ್ತವೆ. ಮಕ್ಕಳಿಗೆ ಪ್ರಾರಂಭದಲ್ಲಿಯೇ ನೀಡುವ ಶಿಕ್ಷಣ ಅವರಲ್ಲಿ ಸಂಪೂರ್ಣ ವ್ಯಕ್ತಿತ್ವ ನಾಗರೀಕ ಪ್ರಜ್ಞೆ, ರಾಷ್ಟ್ರ ಪ್ರೇಮ, ಸೇವಾ ಮನೋಭಾವ ಬೆಳೆಸಿ ಅವರ ಶಾರೀರಿಕ, ಮಾನಸಿಕ ಬೌದ್ಧಿಕ, ಭಾವನಾತ್ಮಕ, ಆಧ್ಯಾತ್ಮಿಕ ಹಾಗೂ ನೈತಿಕ ಬೆಳವಣಿಗೆಗೆ ಸಹಾಯಕವಾಗುತ್ತದೆ. ಮಕ್ಕಳಲ್ಲಿ ಅಡಗಿರುವ ಸುಪ್ತ ಶಕ್ತಿಗಳನ್ನು ಹೊರತರಲು ಪಠ್ಯ ಚಟುವಟಿಕೆಗಳಂತೆ ಸಹಪಠ್ಯ ಚಟುವಟಿಕೆಗಳು ಅವಶ್ಯಕವಾಗಿ ಬೇಕಾಗಿವೆ. ಶಾಲೆಯಲ್ಲಿ ಕಲಿಯುವಂತಹ ಮಗುವಿನ ಜ್ಞಾನವು ಕೇವಲ ಪಠ್ಯ ವಿಧ್ಯೆ ಮಾತ್ರ ನೇಮಿತವಾಗಿರದೆ, ಸಹ ಪಠ್ಯ ಚಟುವಟಿಕೆಗಳಲ್ಲಿ ಪಾಲ್ಗೊಳ್ಳುವುದರ ಮೂಲಕ ತನ್ನ ಪ್ರತಿಭೆಯನ್ನು ವಿಕಸಿಸಿಕೊಂಡು ಅಪಾರ ಜ್ಞಾನವನ್ನು ಪಡೆಯಬಹುದಾಗಿದೆ.

ಸಹಪಠ್ಯ ಅಂದರೆ. . . :

ಸರಳ ಮತ್ತು ಸಾಮಾನ್ಯ ಅರ್ಥದಲ್ಲಿ ಹೇಳುವುದಾದರೆ "ಮಕ್ಕಳ ಅಭಿರುಚಿ ಹಾಗೂ ಶಕ್ತಿಗಳ ಚಾಲನೆಗಾಗಿ ಶಾಲೆಯ ನಿಯಂತ್ರಣದಲ್ಲಿ ಶಾಲೆಯಿಂದ ಅಥವಾ ಶಾಲಾ ಮಕ್ಕಳ ಸಂಘದಿಂದ ಸಂಘಟಿಸಲ್ಪಟ್ಟ ಕಾರ್ಯಕ್ರಮಗಳೇ ಸಹಪಠ್ಯ ಚಟುವಟಿಕೆಗಳು". ಪ್ರಸ್ತುತ ಶಿಕ್ಷಣ ವ್ಯವಸ್ಥೆಯಲ್ಲಿ ಪಠ್ಯ ಚಟುವಟಿಕೆಗಳಿಗೆ ಸೂರಕವಾಗಿ ಶಾಲೆಯ ಒಳಗೆ ಅಥವಾ ಶಾಲೆಯ ಹೊರಗೆ ಶಾಲಾ ಅವಧಿಯಲ್ಲಿ ಅಥವಾ ಶಾಲಾ ನಂತರದಲ್ಲಿ ಸರ್ವತೋಮುಖ ಅಭಿವೃದ್ಧಿಗಾಗಿ ಅಥವಾ ಪರಿಷ್ಕರಣೆಗಾಗಿ ಶಿಕ್ಷಣದ ಅನುಭವ ಒದಗಿಸಲು ಹಮ್ಮಿಕೊಳ್ಳುವ ಚಟುವಟಿಕೆಗಳೇ ಸಹಪಠ್ಯ ಚಟುವಟಿಕೆಗಳಾಗಿವೆ.

ಮಗುವೊಂದು ಪರಿಪೂರ್ಣವಾಗಿ ವ್ಯಕ್ತಿಯಾಗಿ ರೂಪಗೊಳ್ಳುವ ಪ್ರಕ್ರಿಯೆಯಲ್ಲಿ ಪಠ್ಯವನ್ನು ಮತ್ತು ಅದರ ಕ್ರಿಯಾಶೀಲ ಕಾರ್ಯನಿರ್ವಹಣೆಯ ಪಾತ್ರ ಮಹತ್ವದ್ದು. ಕೇವಲ ಪಠ್ಯವನ್ನು, ಮಗುವಿನ ಸರ್ವತೋಮುಖ ಬೆಳವಣಿಗೆಯಲ್ಲಿ ಪರಿಪೂರ್ಣ ಪಾತ್ರ ನಿರ್ವಹಿಸಲಾರದು ಎಂದು ಭಾವಿಸಿ, ಅದರಲ್ಲಿರುವ ಅರೆಕೊರೆಗಳನ್ನು ತುಂಬಿ ಪರಿಪೂರ್ಣಗೊಳಿಸಿದ ಪಠ್ಯ ವಿಷಯವೇ ಸಹಪಠ್ಯ ವಸ್ತುವಾಗಿದೆ.

ಮಕ್ಕಳಲ್ಲಿ ಅಡಗಿರುವ ಸುಪ್ತ ಶಕ್ತಿಯನ್ನು ಹೊರತರಲು ಪಠ್ಯ ಚಟುವಟಿಕೆಗಳಂತೆ ಸಹಪಠ್ಯ ಚಟುವಟಿಕೆಗಳು ಅವಶ್ಯಕವಾಗಿ ಬೇಕಾಗಿವೆ. ಶಿಕ್ಷಣವು ಒಂದು ಅನುಭವವಾಗಿದೆ. ಪುಸ್ತಕದ ಅಧ್ಯಯನದಿಂದ ಸಂಪೂರ್ಣ ವ್ಯಕ್ತಿತ್ವ ಅರಳಲಾರದು. ಸಹಪಠ್ಯ ಚಟುವಟಿಕೆಗಳು ಶಿಕ್ಷಣದ ಪ್ರಕ್ರಿಯೆಯನ್ನು ಪೂರ್ಣಗೊಳಿಸಲು ನೆರವಾಗುತ್ತವೆ. ರಾಷ್ಟ್ರೀಯ ಶಿಕ್ಷಣ ನೀತಿಯು ದೈಹಿಕ ಶಿಕ್ಷಣ ಮತ್ತು ಸಹಪಠ್ಯ ಚಟುವಟಿಕೆಗಳಿಗೆ ಪ್ರಾಮುಖ್ಯತೆ ನೀಡಿದೆ. ಶಾಲೆಯಲ್ಲಿ ಮಗು ಪಠ್ಯ ವಿಷಯಗಳ ಜೊತೆಗೆ ಸಹ ಪಠ್ಯ ಚಟುವಟಿಕೆಗಳಲ್ಲಿ ಪಾಲ್ಗೊಳ್ಳುವುದರ ಮೂಲಕ ತನ್ನ ಸಂಪೂರ್ಣ ಪ್ರತಿಭೆಯನ್ನು ವಿಕಸಿಸಿಕೊಳ್ಳಬಹುದಾಗಿದೆ. ಇಂತಹ ಚಟುವಟಿಕೆಗಳಿಂದ ಪಡೆದ ಜ್ಞಾನವು ಮಗುವಿನಲ್ಲಿ ಶಾಶ್ವತವಾಗಿ ನೆಲೆಯೂರುತ್ತದೆ.

ಸಹಪಠ್ಯ ಚಟುವಟಿಕೆಗಳು ಶಾಲೆಯಲ್ಲಿ ಅತ್ಯಂತ ಮಹತ್ವಪೂರ್ಣವಾದ ಪಾತ್ರವನ್ನು ನಿರ್ವಹಿಸುತ್ತವೆ. "ಪಠ್ಯ ಕ್ರಮದ ವಿಷಯಗಳು ವಿದ್ಯಾರ್ಥಿಗಳಿಗೆ ಬೌದ್ಧಿಕ ಬೆಳವಣಿಗೆ ಮಾಡಿದರೆ ಸಹಪಠ್ಯ ಚಟುವಟಿಕೆಗಳು ವಿದ್ಯಾರ್ಥಿಯ ಮಾನಸಿಕ, ದೈಹಿಕ, ಆಧ್ಯಾತ್ಮಿಕ, ನೈತಿಕ ಬೆಳವಣಿಗೆಗೆ ಸಹಾಯಕರಿಯಾಗುತ್ತದೆ. ಶಿಕ್ಷಣದ ಪ್ರಮುಖ ಗುರಿ ವಿದ್ಯಾರ್ಥಿಗಳ ಸರ್ವಾಂಗೀಣ ಅಭಿವೃದ್ಧಿಯನ್ನು ಸಾಧಿಸುವುದು. ಇದಕ್ಕೆ ಸಹಪಠ್ಯ ಚಟುವಟಿಕೆಗಳು ಸೂರಕವಾಗಿವೆ. ಸಾಮಾನ್ಯವಾಗಿ ಸಹಪಠ್ಯ ಚಟುವಟಿಕೆಗಳು ಮಕ್ಕಳನ್ನು ತಮ್ಮ ರಾಷ್ಟ್ರದ ಬಲಿಷ್ಠ, ಸದೃಢಕಾಯದ ವ್ಯಕ್ತಿಯನ್ನಾಗಿಸುವ ಸಂಕಲ್ಪ ಹೊಂದಿದೆ. ಪಠ್ಯ ವಿಷಯಗಳಿಗೆ ಮಾತ್ರ ಹಿಂದಿನ ಶತಮಾನಗಳಲ್ಲಿ ಪ್ರಾಮುಖ್ಯತೆ ನೀಡಲಾಗಿತ್ತು. ಆದರೆ ಕಾಲ ಕ್ರಮೇಣ ಇತರ ಚಟುವಟಿಕೆಗಳಾದ ಸಾಂಸ್ಕೃತಿಕ ಚಟುವಟಿಕೆಗಳು ಶೈಕ್ಷಣಿಕ ಪ್ರವಾಸಗಳು, ಚರ್ಚಾ ಗೋಷ್ಠಿಗಳು, ಶಾಲಾ ಚಟುವಟಿಕೆಗಳು ಪಂದ್ಯಾಟಗಳು ಇತ್ಯಾದಿ ಚಟುವಟಿಕೆಗಳು ಶಾಲೆಗಳಲ್ಲಿ ನೆಡೆಯಲ್ಪಟ್ಟವು. ಇವು ಪಠ್ಯೇತರ ಚಟುವಟಿಕೆಗಳೆನಿಸಿದವು. ಶೈಕ್ಷಣಿಕ ವಿಷಯದಲ್ಲಿ ಆಸಕ್ತಿ



ಡಾ.ಪರಮೇಶ್ವರಯ್ಯ ಸೊಪ್ಪಿಮಠ
ಶಿಕ್ಷಕರು
soppi.mata@gmail.com



ಮತ್ತು ಏಕಾಗ್ರತೆ ಹೆಚ್ಚಾಗುತ್ತದೆ. ಶಾಲೆಯಲ್ಲಿ ಮಕ್ಕಳ ಮನಸ್ಸು ಸದಾ ಉಲ್ಲಾಸದಾಯಕವಾಗಿರುತ್ತದೆ. ಮಕ್ಕಳು ಈಗಿನ ಸ್ಪರ್ಧಾತ್ಮಕ ಯುಗದಲ್ಲಿ ಸ್ವಾವಲಂಬಿ ಜೀವನ ನಡೆಸಲು ಸಹಾಯಕವಾಗದು.

ಅಗತ್ಯತೆ :

ವಿದ್ಯಾರ್ಥಿಗಳಿಗೆ ವೈವಿಧ್ಯಮಯ ಚಟುವಟಿಕೆಗಳ ಮೂಲಕ ಕಲಿಕೆಯಲ್ಲಿ ಹರ್ಷದಾಯಕ ಹಾಗೂ ಆಳವಾದ ಅನುಭವ ಉಂಟು ಮಾಡುವುದು. ವಿದ್ಯಾರ್ಥಿಗಳ ವಿವಿಧ ಸುಪ್ತ ಶಕ್ತಿಗಳಿಗೆ ಪ್ರಚೋದನೆ ಲಭಿಸುವಂತೆ ಮಾಡುವುದು. ಪರಸ್ಪರ ಸಹಾಯ, ಸಹಕಾರ, ಸಹಾನುಭೂತಿ, ಸಹಭಾಷ್ಯ ಇತ್ಯಾದಿ ಸದ್ಗುಣಗಳನ್ನು ಬೆಳೆಸುವುದು. ಸಹಜ ಪ್ರವೃತ್ತಿಗಳ ಉದಾತ್ತೀಕರಣಕ್ಕೆ ಭಾವಗಳ ಸಂಸ್ಕಾರಕ್ಕೆ ಅವಕಾಶ ಕಲ್ಪಿಸುವುದು. ಲಲಿತ



ಕಲೆಗಳಿಗೆ ಪ್ರೋತ್ಸಾಹ ಮತ್ತು ನಾಯಕತ್ವದ ತರಬೇತಿ ನೀಡುವುದು. ಭಾವೈಕ್ಯತೆ, ರಾಷ್ಟ್ರ ಪ್ರೇಮ ಹಾಗೂ ಸಮಾಜ ಪ್ರೇಮಗಳ ಬೆಳವಣಿಗೆ. ಶಿಸ್ತು, ಸೇವಾ ಮನೋಭಾವ, ಸಹೋದರತೆ ವಿಕಾಸಗೊಳ್ಳುವುದು. ಮಕ್ಕಳಲ್ಲಿ ದೈಹಿಕ, ಮಾನಸಿಕ, ಸಾಮಾಜಿಕ, ಸಾಂಸ್ಕೃತಿಕ, ನೈತಿಕ ಹಾಗೂ ಆಧ್ಯಾತ್ಮಿಕ ಬೆಳವಣಿಗೆಗೆ ಪ್ರಯತ್ನಿಸುವುದು. ಉತ್ತಮ ನಾಗರೀಕರ ಸೃಷ್ಟಿಗಾಗಿ. ಆರೋಗ್ಯ ಮತ್ತು ಸಂಪದ್ಧರತೆ ವ್ಯಕ್ತಿಯಾಗಿ ರೂಪಿಸಲು. ವಿದ್ಯಾರ್ಥಿಗಳಲ್ಲಿ ಇರುವ ವೈಯಕ್ತಿಕ ವ್ಯತ್ಯಾಸಗಳನ್ನು ತಿಳಿದುಕೊಳ್ಳಲ ಸಹಪಠ್ಯ ಚಟುವಟಿಕೆಗಳು ವಿದ್ಯಾರ್ಥಿಗಳ ಸೃಜನಾತ್ಮಕ ಕಾಯ್ಲಿ ತೊಡಗಲು ನೆರವಾಗುತ್ತವೆ. ವಿರಾಮ ವೇಳೆಯ ಸದ್ದಿನಿಯೋಗವಾಗುತ್ತದೆ. ಕೇವಲ ಓದಿನಿಂದ ಬದುಕುವ ಕಲೆ ಕರಗತವಾಗಲಾರದು. ಸಹಪಠ್ಯ ಚಟುವಟಿಕೆಗಳ ಮೂಲಕ ವಿದ್ಯಾರ್ಥಿಯು, ಇತರರೊಂದಿಗೆ ಬೆರೆತು

ಶಿಸ್ತು, ಸಂಯಮಗಳನ್ನು ಬೆಳೆಸಿಕೊಂಡು ಸಾಮೂಹದಾಯಕವಾಗಿ ಬದುಕನ್ನು ರೂಢಿಸಿಕೊಳ್ಳಬಲ್ಲವು. ಜೊತೆಗೆ ವಿದ್ಯಾರ್ಥಿಯ ಅಹಂ ಸ್ವಭಾವವನ್ನು ಕಡಿಮೆ ಮಾಡಿಕೊಂಡು, ಕೂಡುಕೊಳ್ಳುವಿಕೆಯ ಸಹಕಾರದ ಜೀವನವನ್ನು ನಡೆಸಬಲ್ಲವು. ಸಹಪಠ್ಯ ಚಟುವಟಿಕೆಗಳಿಂದ ಕಲಿಕೆಯು ಹರ್ಷದಾಯಕವಾಗಿರುತ್ತದೆ. ಇತಿಹಾಸ, ಪೌರನೀತಿ, ಭೂಗೋಳಶಾಸ್ತ್ರ, ಸಸ್ಯಶಾಸ್ತ್ರ ಇತ್ಯಾದಿ ಪಠ್ಯ ವಿಷಯದ ಕಲಿಕೆಗೆ ಸಹಪಠ್ಯ ಚಟುವಟಿಕೆಗಳು ಸೂರಕ ಜ್ಞಾನ ಪೂರೈಕೆ ಕಲಿಕೆಯನ್ನು ಸಶಕ್ತಗೊಳಿಸುತ್ತದೆ. ವಿದ್ಯಾರ್ಥಿಗಳಲ್ಲಿ ನಾಯಕತ್ವಗುಣ ಬೆಳೆಯಲು ಸಹಾಯಕವಾಗುತ್ತದೆ. ವಿದ್ಯಾರ್ಥಿಗಳಲ್ಲಿ ಶಿಸ್ತು ನೈತಿಕ ಸೈಯೋಗ ಬೆಳವಣಿಗೆಯಾಗುತ್ತದೆ. ವೈವಿಧ್ಯಮಯ ಸಾಂಸ್ಕೃತಿಕ ಚಟುವಟಿಕೆಗಳು ವಿದ್ಯಾರ್ಥಿಯ ವೈಯಕ್ತಿಕ ಆಸಕ್ತಿಗೆ ಅನುಗುಣವಾಗಿ ತನ್ನ ಚಟುವಟಿಕೆಗಳನ್ನು ಆಯ್ಕೆ ಮಾಡಿಕೊಳ್ಳಲು ಅವಕಾಶವುಂಟು. ಶಾಲೆ ಮತ್ತು ಸಮುದಾಯಗಳ ಸಂಬಂಧ ಸಹಪಠ್ಯ ಚಟುವಟಿಕೆಗಳಿಂದ ಪರಸ್ಪರ ಬೆಳೆಯುತ್ತದೆ. ಶಾಲೆಯ ವಾರ್ಷಿಕೋತ್ಸವ, ಶಾಲಾ ವಸ್ತು ಪ್ರದರ್ಶನ ವಿದ್ಯಾರ್ಥಿ ಪೋಷಕರ ಸಭೆ, ಇತ್ಯಾದಿಗಳು ಪೋಷಕರನ್ನು ಶಾಲೆಯ ಕಡೆಗೆ ಆಕರ್ಷಿಸುತ್ತವೆ. ಶಾಲೆಯ ಶಿಕ್ಷಕ ವರ್ಗವು ಸಹ ಸಮುದಾಯದೊಂದಿಗೆ ಬೆರೆಯುವಂತೆ ಮಾಡುತ್ತದೆ. ವಿದ್ಯಾರ್ಥಿಗಳ ದೈಹಿಕ ಅವಶ್ಯಕತೆಯಲ್ಲದೆ ಸಂವೇಗಾತ್ಮಕ ಮನೋವೈಜ್ಞಾನಿಕ ಅವಶ್ಯಕತೆಗಳನ್ನು ಪೂರೈಸುತ್ತದೆ. ವಿದ್ಯಾರ್ಥಿಗಳಿಗೆ ನಾಗರೀಕ ತರಬೇತಿಯನ್ನು ನೀಡಲು ಸಹಾಯಕವಾಗುತ್ತದೆ.

ಮೌಲ್ಯಗಳು(ಸಾಮಾನ್ಯ ತತ್ವಗಳು) :

ದೈಹಿಕ ಮೌಲ್ಯ ಮನೋವೈಜ್ಞಾನಿಕ ಮೌಲ್ಯ ನೈತಿಕ ಮೌಲ್ಯ ಶೈಕ್ಷಣಿಕ ಮೌಲ್ಯ ಪೌರತ್ವ ಮೌಲ್ಯ ಸಾಮಾಜಿಕ ಮೌಲ್ಯ ಸೌಂದರ್ಯೋಪಾಸನೆಯ ಮೌಲ್ಯ ಸಾಂಸ್ಕೃತಿಕ ಮೌಲ್ಯ ಮನೋರಂಜನೆಯ ಮೌಲ್ಯ ಶಿಸ್ತು ಮೌಲ್ಯ ಚಟುವಟಿಕೆಗಳನ್ನು ಆರಿಸುವುದು, ಅಭಿರುಚಿ, ಎಲ್ಲರಿಗೂ ಅವಕಾಶ, ಗುರಿಗಳು ನಿಶ್ಚಿತವಾಗಿರಬೇಕು, ಕಾರ್ಯಕ್ರಮದ ಬೆಳವಣಿಗೆ, ಸಣ್ಣ ಕಾರ್ಯಕ್ರಮಗಳು, ನಿಯಮಗಳು, ಅನುಕೂಲತೆಗಳು, ಪ್ರಚೋದನೆ, ಮಾರ್ಗದರ್ಶನ.

ಬಗೆಗಳು :

ಭೌತಿಕ ಚಟುವಟಿಕೆಗಳು ಸಾಹಿತ್ಯಿಕ ಚಟುವಟಿಕೆಗಳು, ಸಾಂಸ್ಕೃತಿಕ ಚಟುವಟಿಕೆಗಳು, ಪೌರ ತರಬೇತಿ ಚಟುವಟಿಕೆಗಳು, ಹವ್ಯಾಸಿ ಕೇಂದ್ರಿತ ಚಟುವಟಿಕೆಗಳು, ವೃತ್ತಿ ಕೇಂದ್ರಿತ ಚಟುವಟಿಕೆಗಳು, ವೈಜ್ಞಾನಿಕ ಚಟುವಟಿಕೆಗಳು, ಶೈಕ್ಷಣಿಕ ಪ್ರವಾಸದ ಚಟುವಟಿಕೆಗಳು, ರಾಷ್ಟ್ರೀಯ ಸಮಗ್ರತೆಯ ಚಟುವಟಿಕೆಗಳು.

ಶಿಕ್ಷಣ ಎಂಬುದು ನಿಂತ ನೀರಲ್ಲ. ಅದು ನಿರಂತರ ಪ್ರಕ್ರಿಯೆ. ಮಗುವಿನ ಸೌರ್ವಂಗೀಣ ಅಭಿವೃದ್ಧಿಯೇ ಶಿಕ್ಷಣ. ಮಗು ಬೆಳೆಯುತ್ತಾ ಹೋದಂತೆ ಹೊಸ ಆಲೋಚನೆಗಳು ಪ್ರಯೋಗಶೀಲತೆ ಮುಂತಾದ ಸಾಮರ್ಥ್ಯಗಳು ಹಿಗ್ಗುತ್ತಾ ಹೋಗುತ್ತವೆ. ಶಿಕ್ಷಣ ವೆಂದರೆ ಕೇವಲ ಓದುವುದು, ಬರೆಯುವುದು, ಲೆಕ್ಕಾಚಾರ ಮಾಡುವುದಲ್ಲ; ನಾಲ್ಕು ಗೋಡೆಗಳ ನಡುವೆ ನಡೆಯುವ ಜ್ಞಾನಾರ್ಜನೆಯಲ್ಲ. ಅದಕ್ಕೆ ಮಿಗಿಲು. " ಂಭೀಣತುಣಧಿ ಽ ಟುಜಿಜಿ, ಕುಚಿಚಿಣುತುಣಧಿ ಽ ಜಜಿಜೀಣ್ವ " ಎನ್ನುವ ಸ್ವಾಮಿ ವಿವೇಕಾನಂದರ ಮಾತಿನಂತೆ ಮಕ್ಕಳು ಯಾವಾಗಲೂ ಚಲನಶೀಲರಾಗುವಂತೆ ವ್ಯವಸ್ಥೆಗೊಳಿಸಬೇಕು.

ಮಗುವಿನ ಸರ್ವಾಂಗೀಣ ಅಭಿವೃದ್ಧಿ ಬೆಳವಣಿಗೆಯಲ್ಲಿ ಪಠ್ಯಚಟುವಟಿಕೆಗಳೊಂದಿಗೆ, ಪಠ್ಯ ಸೂರಕ ಚಟುವಟಿಕೆಗಳ ಪಾತ್ರ ಮಹತ್ವ ಪಡೆಯುತ್ತಿರುವುದು ಆರೋಗ್ಯಕರ ಬೆಳವಣಿಗೆ. ಯಾಕೆಂದರೆ ತರಗತಿಯ ನಿರ್ದಿಷ್ಟ ಅವಧಿಯಲ್ಲಿ ಕಲಿಸಲು ಸಾಧ್ಯವಾಗದ ಅನೇಕ ಅಂಶಗಳನ್ನು ಸಹಪಠ್ಯ ಚಟುವಟಿಕೆಗಳಲ್ಲಿ ನಿರ್ವಹಿಸುತ್ತವೆ. ಮಕ್ಕಳಲ್ಲಿ ಸುಪ್ರವಾಗಿಯೂ ಪ್ರತಿಭಾ ಪ್ರದರ್ಶನಕ್ಕೆ ಉತ್ತಮ ಪರಿಸರ ನಿರ್ಮಿಸುತ್ತವೆ. ವಿವಿಧ ಚಟುವಟಿಕೆಗಳ ಮೂಲಕ ಕಲಿಕೆ ಸುಲಭವಾಗುತ್ತದೆ. ಮಗುವಿನ ಸಾಮರ್ಥ್ಯ, ಮನೋಭಿಲಾಷೆಯನ್ನು ಆಧರಿಸಿ ಕಲಿಸಲು ಸಾಧ್ಯವಾಗುತ್ತದೆ. ಉನ್ನತ ಶಿಕ್ಷಣಕ್ಕೂ ಬುನಾದಿಯಾಗುವುದರಲ್ಲಿ ಸಂಶಯವಿಲ್ಲ.



ಕ್ರಯಮುಕ್ತ ವಿಜಯನಗರ ಜಿಲ್ಲೆಗೆ ಸಹಕರಿಸಿ ಜಿಲ್ಲಾ ಆರೋಗ್ಯ ಶಿಕ್ಷಣ ಅಧಿಕಾರಿ ದೊಡ್ಡಮನಿ ಮನವಿ | ಪತ್ತೆ ಆಂದೋಲನ ಅಭಿಯಾನ

■ ಹಂಪಿ ಟೈಮ್ಸ್ ಹೊಸಪೇಟೆ ವಿಜಯನಗರ ಜಿಲ್ಲೆಯನ್ನು ಕ್ರಯಮುಕ್ತ ಜಿಲ್ಲೆಯನ್ನಾಗಿಸಲು ಎಲ್ಲರೂ ಆರೋಗ್ಯ ಇಲಾಖೆಯೊಂದಿಗೆ ಕೈ ಜೋಡಿಸುವಂತೆ ಜಿಲ್ಲಾ ಆರೋಗ್ಯ ಶಿಕ್ಷಣ ಅಧಿಕಾರಿ ದೊಡ್ಡಮನಿ ಹೇಳಿದರು. ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಜಿಲ್ಲಾ ಕ್ರಯರೋಗ ನಿರ್ಮೂಲನ ಇಲಾಖೆ ಹಾಗೂ ಹೊಸಪೇಟೆ ತಾಲೂಕು ಆರೋಗ್ಯಾಧಿಕಾರಿ ಕಚೇರಿಯ ಸಹಯೋಗದಲ್ಲಿ ಶುಕ್ರವಾರ ಎಂ.ಜಿ ನಗರದಲ್ಲಿ ನಡೆದ ಸಕ್ರಿಯ ಕ್ರಯರೋಗ ಪತ್ತೆ ಆಂದೋಲನ ಕಾರ್ಯಕ್ರಮದಲ್ಲಿ ಮಾತನಾಡಿದರು. ಮುಂಬರುವ 2025 ರೊಳಗೆ ಕ್ರಯಮುಕ್ತ ಭಾರತ ನಿರ್ಮಾಣವಾಡುವುದು ಹೊಂದಲಾಗಿದೆ. ಈ ಹಿನ್ನೆಲೆಯಲ್ಲಿ ನ.15ರಿಂದ ಡಿಸೆಂಬರ್ 2ರ ವರೆಗೆ ಕ್ರಯಮುಕ್ತ ಪತ್ತೆ ಮತ್ತು ಚಿಕಿತ್ಸಾ ಆಂದೋಲನವನ್ನು ಹಮ್ಮಿಕೊಳ್ಳಲಾಗಿದ್ದು, ಈ ಕಾರ್ಯಕ್ರಮವನ್ನು ಯಶಸ್ವಿಗೊಳಿಸುವುದರ ಜೊತೆಗೆ ವಿಜಯನಗರ ಜಿಲ್ಲೆಯನ್ನು ಕ್ರಯಮುಕ್ತವನ್ನಾಗಿಸಲು ಎಲ್ಲರೂ ಸ್ವಯಂಸೇವಕರಾಗಿ ಕೆಲಸ ಮಾಡಬೇಕು ಎಂದು ಹೇಳಿದರು.



ಕ್ರಯರೋಗ ಮೇಲ್ವಿಚಾರಕ ಕಾಸಿಂ ಸಾಬ್ ಮಾತನಾಡಿ, ಎರಡು ವಾರಕ್ಕಿಂತ ಹೆಚ್ಚು ಕೆಮ್ಮು, ಸಂಜೆ ವೇಳೆಯಲ್ಲಿ ಜ್ವರ ಬರುವುದು, ದೇಹದಲ್ಲಿ ತೂಕಕಡಿಮೆ ಆಗುವುದು, ಕಠಿಣದಲ್ಲಿ ರಕ್ತ ಬಿಳುವುದು, ಹಸಿವು ಆಗದೆ ಇರುವುದು, ಹಾಗೂ ಸಕ್ಕರೆ ಕಾಯಿಲೆ, ಮಧ್ಯ ವ್ಯಸನಗಳಲ್ಲಿ ಕ್ರಯರೋಗದ ಲಕ್ಷಣಗಳು ಹೆಚ್ಚಾಗಿ ಕಂಡು ಬರುತ್ತವೆ. ಇಂತಹ ಲಕ್ಷಣಗಳು ಕಂಡು ಬಂದರೆ ಹತ್ತಿರದ ಸರ್ಕಾರಿ ಆರೋಗ್ಯಕೇಂದ್ರಕ್ಕೆ ಭೇಟಿ ನೀಡಿ ಉಚಿತವಾಗಿ ಕಠಿಣ ಪರೀಕ್ಷೆ ಮಾಡಿಸಿಕೊಳ್ಳಬೇಕು. ಜಿಲ್ಲೆಯಲ್ಲಿ ಹಮ್ಮಿಕೊಳ್ಳಲಾದ ಸಕ್ರಿಯ ಕ್ರಯರೋಗ ಪತ್ತೆ ಆಂದೋಲನ ಸಮೀಕ್ಷೆಗಾಗಿ ಆರೋಗ್ಯ ಇಲಾಖೆ ಸಿಬ್ಬಂದಿ ಮನೆಗೆ ಭೇಟಿ ನೀಡಿದ ಸಂದರ್ಭದಲ್ಲಿ ಸಹಕಾರಿಸಬೇಕು ಎಂದು.

ಈ ಸಂದರ್ಭದಲ್ಲಿ ಆರೋಗ್ಯ ಇಲಾಖೆ ಸಿಬ್ಬಂದಿ ಹೆಚ್.ಎ.ಬಿ.ಬಿ.ಬಿ.ಶ್ರೀ, ಆಶಾ ಪದ್ಮಾವತಿ ಸೇರಿದಂತೆ ಮತ್ತಿತರರಿದ್ದರು



10% BETTER EFFICIENCY | EASY TO OPERATE | LOW SERVICE COST | LIGHTER | 0 TO 50° C | SERVICE EFFICIENCY | EXTENDED SERVICE INTERVALS | HEAVY DUTY AIR FILTER | HIGH RESELL VALUE

Grow Your Business With Us S.M.Traders & Services

9686663125 - 9686663132 - 9686413132

ಬಳ್ಳಾರಿ ನಗರ ವ್ಯಾಪ್ತಿಯಲ್ಲಿ ವಿದ್ಯುತ್ ವ್ಯತ್ಯಯ ನ.18ರಂದು

ಹಂಪಿ ಟೈಮ್ಸ್ ಬಳ್ಳಾರಿ ನಗರ ಜೆಸ್ಸಾಂ ವ್ಯಾಪ್ತಿಯ ಎಫ್-1 ಫೀಡ್‌ನಲ್ಲಿ ವಿದ್ಯುತ್ ಲೈನುಗಳ ಬದಲಾವಣೆ ಕಾರ್ಯವನ್ನು ಕೈಗೊಳ್ಳುತ್ತಿರುವುದರಿಂದ ನ.18ರಂದು ಬೆಳಿಗ್ಗೆ 10 ಗಂಟೆಯಿಂದ ಸಂಜೆ 6 ಗಂಟೆಯವರೆಗೆ 11ಕೆ.ವಿ ಫೀಡರ್ ವ್ಯಾಪ್ತಿಯ ಕಪ್ಪುಗಲ್ಲು ರಸ್ತೆ, ಸಿದ್ಧಾರ್ಥ ನಗರ ಕಾಲೋನಿ, ಹೌಸಿಂಗ್ ಬೋರ್ಡ್, ಬೀಚಿನಗರ, ಕೆ.ಇ.ಬಿ ಕ್ಯಾಂಪಸ್, ಭಗತ್ ಸಿಂಗ್ ನಗರ, ಹೆಚ್‌ಡಿಎಫ್‌ಸಿ ಬ್ಯಾಂಕ್, ಎಸ್ ಸ್ಟೀಟ್, ಬಾಲಾಜಿ ನರ್ಸಿಂಗ್ ಹೋಮ್, ಲಾ ಕಾಲೇಜು, ಮುಲ್ಲಂಗಿ ಲೇಔಟ್, ಕನಕದುರ್ಗ ಲೇಔಟ್ ಸೇರಿದಂತೆ ವಿವಿಧೆಡೆ ವಿದ್ಯುತ್ ಸರಬರಾಜಿನಲ್ಲಿ ವ್ಯತ್ಯಯವಾಗಲಿದೆ ಎಂದು ಬಳ್ಳಾರಿ ನಗರ ಜೆಸ್ಸಾಂ ಉಪವಿಭಾಗ-2ರ ಸಹಾಯಕ ಇಂಜಿನಿಯರ್ ಆಶೋಕ ರೆಡ್ಡಿ ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ವೃತ್ತಿ ತರಬೇತಿ ಶಿಷ್ಯವೇತನ; ಅರ್ಜಿ ಸಲ್ಲಿಕೆಯ ಅವಧಿ ವಿಸ್ತರಣೆ

ಹಂಪಿ ಟೈಮ್ಸ್ ಬಳ್ಳಾರಿ ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಯಿಂದ 2023-24ನೇ ಸಾಲಿಗೆ ಅಲ್ಪಸಂಖ್ಯಾತರ ಸಮುದಾಯಕ್ಕೆ ಸೇರಿದ ಮುಸ್ಲಿಂ, ಕ್ರಿಶ್ಚಿಯನ್, ಜೈನ್, ಬೌದ್ಧ, ಸಿಖ್ ಮತ್ತು ಪಾರ್ಸಿ ಸಮುದಾಯದ ಕಾನೂನು ಪದವಿಧರರ ವೃತ್ತಿ ತರಬೇತಿ ಶಿಷ್ಯವೇತನಕ್ಕಾಗಿ ಅರ್ಜಿ ಅಭ್ಯರ್ಥಿಗಳಿಂದ ಅರ್ಜಿ ಆಹ್ವಾನಿಸಲಾಗಿದ್ದು, ಅರ್ಜಿ ಸಲ್ಲಿಸುವ ದಿನಾಂಕವನ್ನು ಡಿ.15 ರವರೆಗೆ ವಿಸ್ತರಿಸಲಾಗಿದೆ ಎಂದು ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಯ ಜಿಲ್ಲಾ ಅಧಿಕಾರಿ ವಿಶೋಬಾ ಹೊಸಕಾಂಡೆ ಅವರು ತಿಳಿಸಿದ್ದಾರೆ. ಹೆಚ್ಚಿನ ಮಾಹಿತಿಗಾಗಿ ನಗರದ ಜೋಳದರಾಶಿ ದೊಡ್ಡನಗೇರಿ ರಂಗಮಂದಿರದ ಹತ್ತಿರದ ಮೌಲಾನಾ ಆಜಾದ್ ಭವನದ ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆಯ ಜಿಲ್ಲಾ ಅಧಿಕಾರಿಗಳ ಕಚೇರಿ ಅಥವಾ ಬಳ್ಳಾರಿ ಕಚೇರಿ ದೂ.08392-245755, ಮೊ.8310321101, ಸಿರುಗುಪ್ಪ-9148889975, ಸಂಖ್ಯೆ-9036925966 ಗೆ ಸಂಪರ್ಕಿಸಬಹುದು ಎಂದು ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಬಳ್ಳಾರಿ ಗ್ರಾಮೀಣ ಜೆಸ್ಸಾಂ: ವಿದ್ಯುತ್ ಗ್ರಾಹಕರ ಸಂವಾದ ಸಭೆ ನ.18ರಂದು

ಹಂಪಿ ಟೈಮ್ಸ್ ಬಳ್ಳಾರಿ ಬಳ್ಳಾರಿ ಜೆಸ್ಸಾಂ ಕಾರ್ಯ ಮತ್ತು ಪಾಲನಾ ಗ್ರಾಮೀಣ ಉಪ-ವಿಭಾಗ ಶಾಖೆ-3ರ ವ್ಯಾಪ್ತಿಗೆ ಬರುವ ವಿದ್ಯುತ್ ಗ್ರಾಹಕರ ಸಂವಾದ ಸಭೆ ನ.18ರಂದು ಬೆಳಿಗ್ಗೆ 11 ರಿಂದ ಮಧ್ಯಾಹ್ನ 1:30 ರವರೆಗೆ ಶಾಖೆ-3ರ ಗುಗ್ಗರಹಟ್ಟಿ ಪ್ರದೇಶದ ಹೊನ್ನಾಳ್ಕೆ ರಸ್ತೆಯ ಪಾಂಡುರಂಗ ದೇವಸ್ಥಾನದ ಆವರಣದಲ್ಲಿ ಆಯೋಜಿಸಲಾಗಿದೆ ಎಂದು ಬಳ್ಳಾರಿ ಗ್ರಾಮೀಣ ಜೆಸ್ಸಾಂ ಸಹಾಯಕ ಇಂಜಿನಿಯರ್ ಮೋಹನಬಾಬು ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ವಿದ್ಯುತ್ ಗ್ರಾಹಕರ ಕುಂದುಕೊರತೆ ಸಭೆ

ಹಂಪಿ ಟೈಮ್ಸ್ ಸಿರುಗುಪ್ಪ ಸಿರುಗುಪ್ಪ ಜೆಸ್ಸಾಂ ಉಪವಿಭಾಗ ಕಚೇರಿಯಲ್ಲಿ ನ.18ರಂದು ಬೆಳಿಗ್ಗೆ 11ರಂದು ಮಧ್ಯಾಹ್ನ 1 ಗಂಟೆಯವರೆಗೆ ವಿದ್ಯುತ್ ಗ್ರಾಹಕರ ಕುಂದುಕೊರತೆ ಸಭೆ ಏರ್ಪಡಿಸಲಾಗಿದೆ. ಸಭೆಗೆ ಸಿರುಗುಪ್ಪ ಜೆಸ್ಸಾಂ ವ್ಯಾಪ್ತಿಯಲ್ಲಿ ಸಮಸ್ಯೆ ಇರುವಂತಹ ವಿದ್ಯುತ್ ಗ್ರಾಹಕರು ಹಾಜರಾಗಿ ತಮ್ಮ ಸಮಸ್ಯೆಗಳಿಗೆ ಪರಿಹಾರ ಕಂಡುಕೊಳ್ಳಬಹುದು ಎಂದು ಜೆಸ್ಸಾಂ ಸಹಾಯಕ ಇಂಜಿನಿಯರ್ ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಯೋಗ ಮಾಡಿದರೆ ರೋಗ ಗುಣಮುಖ

ಸುಭಾಷ್ ಅವಳಿ ಜಿಲ್ಲೆಗಳಿಗೊಬ್ಬ ಯೋಗ ಗುರುಜಿ - ಮಹೇಶ್ವರ ಸ್ವಾಮೀಜಿ ಹೇಳಿಕೆ | ಯೋಗದಿಂದ ರೋಗಮುಕ್ತಿ ವೇಟ್‌ಲಾಸ್ ಕ್ಯಾಂಪ್‌ನಲ್ಲಿ ಬೋಧನೆ

ಹಂಪಿ ಟೈಮ್ಸ್ ಹಗಲಿಬೊಮ್ಮನಹಳ್ಳಿ ಯಾರು ಯೋಗ ನಿರಂತರವಾಗಿರುತ್ತೋ ಅವರಲ್ಲಿ ರೋಗಮುಕ್ತವಾಗಿರುವುದು ಕಾಣಲು ಸಾಧ್ಯ ಎಂದು ನಂದಿವರದ ಡಾ.ಮಹೇಶ್ವರ ಸ್ವಾಮೀಜಿ ಅಭಿಪ್ರಾಯ ವ್ಯಕ್ತಪಡಿಸಿದರು. ಪಟ್ಟಣದ ಎಂ.ವೈ.ಫೋರ್ಡ್ ಶಾಲಾ ಆವರಣದಲ್ಲಿ, ಕರ್ಮಯೋಗ ಟ್ರಸ್ಟ್‌ನವರು ನೋಬಲ್ ಎಜುಕೇಷನ್ ಟ್ರಸ್ಟ್‌ನ ಸಹಕಾರದೊಂದಿಗೆ ವೇಟ್‌ಲಾಸ್ ಚಾಲಂಜಿಂಗ್ ಕ್ಯಾಂಪ್‌ನ ಸಮರೋಪ ಸಮಾರಂಭದಲ್ಲಿ ಅವರು ಸಾನ್ನಿಧ್ಯವಹಿಸಿ ಮಾತನಾಡಿದರು. ಮನುಷ್ಯ ದೇಹದಂಡನೆಯಲ್ಲಿ ತೊಡಗಿಲ್ಲದವರೆಗೆ 40ರ ನಂತರ ನಾನಾ ಕಾಯಿಲೆಗಳು ಮುಕ್ತಿಕೊಳ್ಳುತ್ತವೆ. ಅವುಗಳು ರಿಪೇರಿಗಾಗಿ ಸುಭಾಷ್ ಮುತ್ಯೂರ್ ನಂತರವರು ಬೇಕಾಗುತ್ತಾರೆ. ಈ ಭಾಗದಲ್ಲಿ ಇಂತಹ ವ್ಯಕ್ತಿಗಳ ಸೇವೆ ನಿರಂತರವಾಗಿರಲೆಂದು ಆಶಿಸುತ್ತಾ, ಅವರು ಕರಾಟೆಯಲ್ಲಿ ಉತ್ತಮ ಹೆಸರು ಮಾಡುತ್ತಿರುವ ಹಿನ್ನೆಲೆಯಲ್ಲಿ ಹಾಗೂ ಬಳ್ಳಾರಿ ವಿಜಯನಗರ ಜಿಲ್ಲೆಗಳಲ್ಲಿ ಎಲೆ ಮರೆಯ ಕಾಯಿಯಾಗಿ ಸೇವೆ ಸಲ್ಲಿಸುತ್ತಿರುವ ಅವರನ್ನು ಸುಭಾಷ್ 'ಗುರುಜಿ' ನಾಮಾಂಕಿತದಿಂದ ಕರೆಯೋಣ ಎಂದು. ಪಟ್ಟಣದ ಶ್ರೀಹಾಲಸ್ವಾಮಿ ಮಠದ ಹಾಲಸಿದ್ದೇಶ್ವರ



ಸ್ವಾಮೀಜಿ ಮಾತನಾಡಿ, ಜೀವಿಗಳಲ್ಲಿ ಪ್ರಾಣಿ ಪಕ್ಷಿಗಳಿಗಿಂತ ಭಿನ್ನವಾಗಿ ಜೀವಿಸುವ ಮನುಷ್ಯ ಪ್ರಾಣಿ ಸಮಾಜದ ಚಿಂತನೆಯನ್ನು ಮಾಡಬೇಕಾಗಿದೆ. ಪರಿಸರ ನಾಶದಿಂದ ಮನುಷ್ಯನ ಮೇಲೆ ವ್ಯತಿರಿಕ್ತ ಪರಿಣಾಮ ಬೀರಲಿದೆ. ಪ್ರಕೃತಿ ನಮಗೆ ಉಚಿತವಾಗಿ ಏನನ್ನ ನೀಡಿದೆ. ಆದರೆ, ಮನುಷ್ಯನು ವಿರುದ್ಧವಾಗಿ ನಡೆದುಕೊಳ್ಳುತ್ತಿದ್ದಾನೆ. ಗುಟ್ಟಾ, ಮಧ್ಯಪಾನ, ದೂಮಪಾನದಂತೆ ಚಟಗಳಿಂದ ದೂರವಿದ್ದು, ಪ್ರಕೃತಿಯನ್ನು ಉಳಿಸಿಕೊಳ್ಳೋಣ. ಒಂದು ವಾರದಿಂದ ನಡೆಯುತ್ತಿರುವ ವೇಟ್‌ಲಾಸ್ ಇಂದು ನಿಜವಾಗಿಯೂ ಚಾಲಂಜಿಂಗ್ ಸರಿ. 10ದಿನದಲ್ಲಿ 2ಕೆಜಿ

ಅಗತ್ಯವಾಗಿದ್ದು, ಮುಂದಿನ ದಿನಗಳಲ್ಲಿ ರೋಗಮುಕ್ತ ತಾಲೂಕಾಗಬೇಕೆಂದೆ. ಅದಕ್ಕಾಗಿ ಪ್ರತಿಯೊಬ್ಬರೂ ಯೋಗದಲ್ಲಿ ತೊಡಗಿಕೊಳ್ಳಬೇಕು. ಡಾ.ಬಂಡಿ ವಿಶ್ವನಾಥ್, ಖ್ಯಾತ ವೈದ್ಯರು. ಹ.ಬೊ.ಹಳ್ಳಿ ಶಿಬಿರದ ರುವಾರಿ ಸುಭಾಷ್ (ಗುರುಜಿ)ಮುತ್ಯೂರು ಪ್ರಾಸ್ತಾವಿಕವಾಗಿ ಮಾತನಾಡಿ, ಈ ಒಂದು ವಾರದಲ್ಲಿ ಕಲಿತವರು ನೀವು, ಮುಂದಿನ ದಿನಗಳಲ್ಲಿ ಇನ್ನಷ್ಟು ಜನರನ್ನು ಯೋಗಕ್ಕೆ ಕರೆ ತರುವ ಮೂಲಕ ಕಾರ್ಯಕ್ರಮ ಸದುಪಯೋಗ ಪಡಿಸಿಕೊಳ್ಳಿ ಎಂದು ಕರೆ ನೀಡಿದರು. ಇದೇ ವೇಳೆ ಮಾಜಿ ಶಾಸಕರು ಹಾಗೂ ಎಂ.ವೈ. ಫೋರ್ಡ್ ಶಾಲೆಯ ಸಂಸ್ಥಾಪಕರಾದ ಸಿರಾಜ್‌ಶೇಖರವರು ಅನುಪಸ್ಥಿತಿಯಲ್ಲಿ ಧ್ವನಿ ಮೂಲಕ ಶಿಬಿರಾರ್ಥಿಗಳಿಗೆ ಶುಭಾಶೀರ್ವಾದ್ಯವನ್ನು ವಿಶೇಷ ಮತ್ತು ಆಕರ್ಷಣೀಯವಾಗಿತ್ತು. ಈ ಸಂದರ್ಭದಲ್ಲಿ ಮುಖಂಡರಾದ ಮಹಮದ್ ಯೂಸೂಫ್, ಕೆ.ಎಂ.ಶಿವಶಂಕರ್, ಮ್ಯಾಡರ್ ಭರಮಪ್ಪ, ಬಿ.ವಿ.ಆರ್.ನಾಗರಾಜ್, ಕರವೇ ಭರಮಪ್ಪ, ಅತೀಫ್, ಸೇರಿದಂತೆ ನೋಬಲ್‌ಟ್ರಸ್ಟ್ ಮತ್ತು ಶೋಬೋಕಾನ್ ಕರಾಟೆಯ ಸದಸ್ಯರು ಪಾಲ್ಗೊಂಡಿದ್ದರು. ರೇವಣಸಿದ್ದಾಚಾರ್ ಪ್ರಾರ್ಥಿಸಿದರು. ನಾಗರಾಜ್ ವಾರ್ಡನ್, ಕಡಲಬಾಳು ಗವಿಸಿದ್ದೇಶ ನಿರ್ವಹಿಸಿದರು.

ಕೌಶಲ್ಯಾಭಿವೃದ್ಧಿ ತರಬೇತಿಗೆ ಅರ್ಹ ಸಂಸ್ಥೆಗಳಿಂದ ಅರ್ಜಿ ಆಹ್ವಾನ

ಹಂಪಿ ಟೈಮ್ಸ್ ಹೊಸಪೇಟೆ ನೀಡುವ ಚಟುವಟಿಕೆಗೆ ಸಂಬಂಧಿಸಿದಂತೆ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮವು 2023-24ನೇ ಸಾಲಿನ ಮಹಿಳಾ ತರಬೇತಿ ಯೋಜನೆಯಡಿ ನಿರುದ್ಯೋಗಿ ಮಹಿಳೆಯರಿಗೆ ವಿವಿಧ ರೀತಿಯ ಕೌಶಲ್ಯಾಭಿವೃದ್ಧಿ ತರಬೇತಿ ಕಾರ್ಯಕ್ರಮಗಳನ್ನು ನೀಡಲು ಮಾನ್ಯತೆ ಪಡೆದ ಅರ್ಹ ಸ್ವಯಂ ಸೇವಾ ತರಬೇತಿ ಸಂಸ್ಥೆಗಳಿಂದ ಅರ್ಜಿ ಆಹ್ವಾನಿಸಲಾಗಿದೆ. ತರಬೇತಿ ನೀಡುವ ಸಂಸ್ಥೆಯು ಕೌಶಲ್ಯಾಭಿವೃದ್ಧಿ ಉದ್ಯಮಶೀಲತೆ ಹಾಗೂ ಜೀವನೋಪಾಯ ಇಲಾಖೆಯ ವೆಬ್‌ಸೈಟ್ kaushalkar.comನಲ್ಲಿ ನೋಂದಣಿಯಾಗಿರಬೇಕು ಮತ್ತು ಕೇಂದ್ರ ಸರ್ಕಾರದ ಅಧೀನದಲ್ಲಿ ಅಕ್ರಿಡಿಟೇಶನ್ ಜಾರ್ಬ್ ರೋಲ್‌ಗಳಿಗೆ ಮಾನ್ಯತೆ ಪಡೆದಿರುವ ಸಂಸ್ಥೆಯಾಗಿರಬೇಕು. ತರಬೇತಿ ಸಂಸ್ಥೆಯು ತರಬೇತಿ ನೀಡಲು ಮೂಲಭೂತ ಸೌಕರ್ಯಗಳನ್ನು ಹೊಂದಿರಬೇಕು. ತರಬೇತಿ ನೀಡುವ ಚಟುವಟಿಕೆಗೆ ಸಂಬಂಧಿಸಿದಂತೆ ಸಂಸ್ಥೆಯವರು ಹೊಂದಿರುವ ಸ್ವಯಂಸಹಾಯಕ ಮಾಹಿತಿ, ಯಂತ್ರೋಪಕರಣಗಳು ಹಾಗೂ ಸಂಪನ್ಮೂಲ ವ್ಯಕ್ತಿಗಳ ಮಾಹಿತಿಯನ್ನು ಸಲ್ಲಿಸಬೇಕು. ತರಬೇತಿ ಸಂಸ್ಥೆಯು ಹೊಂದಿರುವ ಸ್ವಯಂಸಹಾಯಕ ಯಂತ್ರೋಪಕರಣಗಳ ಹಾಗೂ ಈ ಹಿಂದೆ ತರಬೇತಿ ನೀಡಿದ ಛಾಯಚಿತ್ರಗಳನ್ನು ಸಲ್ಲಿಸಬೇಕು. ನೋಂದಣಿಯಾಗಿ ಅಕ್ರಿಡಿಟೇಶನ್ ಹೊಂದಿರುವ ತರಬೇತಿ ಸಂಸ್ಥೆಗಳು ಅಗತ್ಯದಾಖಲಾತಿಗಳೊಂದಿಗೆ ಪ್ರಸ್ತಾವನೆಯನ್ನು ದ್ವಿಪ್ರತಿಯಲ್ಲಿ ನವೆಂಬರ್ 27ರ ಕಡೆಗೆ 5 ಗಂಟೆಯೊಳಗಾಗಿ ಉಪನಿರ್ದೇಶಕರ ಕಚೇರಿ, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, 3ನೇ ಮಹಡಿರಾಜಮಠ ಸ್ಟ್ರೀಟ್ ಬಿಲ್ಡಿಂಗ್ ಕಾಲೇಜ್ ರಸ್ತೆ, ಟ್ರೆಂಡ್ಸ್ ಬಟ್ಟೆ ಅಂಗಡಿ ಎಂದುಗಡೆ, ಹೊಸಪೇಟೆ, ಇಲ್ಲಿಗೆ ಸಲ್ಲಿಸುವಂತೆ ಇಲಾಖೆ ಉಪ ನಿರ್ದೇಶಕರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಸಂಗೀತಕ್ಕಿದೆ ಸಾಮರಸ್ಯ ಹೆಚ್ಚಿಸುವ ಶಕ್ತಿ

ಗ್ರಾ.ಪಂ ಸದಸ್ಯ ಮಂಜಪ್ಪ ಹೇಳಿಕೆ | ಬಳಗಾನೂರಿನಲ್ಲಿ ಸುಗಮ ಸಂಗೀತ ಕಾರ್ಯಕ್ರಮ

ಹಂಪಿ ಟೈಮ್ಸ್ ಕೊಟ್ಟೂರು ಮನುಷ್ಯರನ್ನು ಬದಲಾವಣೆಯತ್ತ ಕೊಂಡೊಯ್ಯುವ ಮತ್ತು ಸರ್ವರಲ್ಲಿ ಸಾಮರಸ್ಯ ನಿರ್ಮಾಣ ಮಾಡುವ ಶಕ್ತಿ ಸಂಗೀತಕ್ಕಿದೆ ಎಂದು ಗ್ರಾ.ಪಂ ಸದಸ್ಯ ಮಂಜಪ್ಪ ಹೇಳಿದರು. ತಾಲೂಕಿನ ಬಳಗನೂರು ಗ್ರಾಮದಲ್ಲಿ ಬುಧವಾರ ಕನ್ನಡ ಮತ್ತು ಸಂಸ್ಕೃತ ಇಲಾಖೆ ಬಳ್ಳಾರಿ- ವಿಜಯನಗರ ಸಹಕಾರದೊಂದಿಗೆ ಶ್ರೀ ಬೂದನಾಳ್ ಆಂಜನೇಯ ಸ್ವಾಮಿ ಟ್ರಸ್ಟ್ ಸಮಿತಿ (ಠಿ) ಸಂಗಮೇಶ ಅವರು ಬಿ.ಶಂಕ್ರಾಚಾರಿ ತಂದೆ ಮಲ್ಲಾಚಾರಿ ಇವರಿಂದ ಏರ್ಪಡಿಸಿದ್ದ ಸುಗಮ ಸಂಗೀತ ಕಾರ್ಯಕ್ರಮದಲ್ಲಿ ಮಾತನಾಡಿದರು. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಗ್ರಾಮೀಣ ಭಾಗದ ಕಲೆ ಮತ್ತು ಕಲಾಪರಿವರನ್ನು ಪ್ರೋತ್ಸಾಹಿಸಲು ಈ ರೀತಿಯ ಕಾರ್ಯಕ್ರಮಗಳನ್ನು ಆಯೋಜಿಸುತ್ತಿರುವುದು ಶ್ಲಾಘನೀಯ ಎಂದು. ಬಿ.ಶಂಕ್ರಾಚಾರಿ ತಂದೆ ಮಲ್ಲಾಚಾರಿ



ಅವರ ಸುಮದುರ, ಹಾಡುಗಳಿಗೆ ಜನರು ಪ್ರಶಂಸೆ ವ್ಯಕ್ತಪಡಿಸಿದರು. ವೆಂಕಟೇಶ್ ಮತ್ತು ಹೆಚ್.ಎಂ.ಪಿ.ಯು. ಮಂಜುನಾಥ ಮತ್ತು ಹೆಚ್.ಎಂ.ಪಿ.ಯು. ನುಡಿಸಿದರು. ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಪಿ.ಮುನೇಗೌಡ ವಹಿಸಿದ್ದರು. ಕಾರ್ಯಕ್ರಮದಲ್ಲಿ ಗ್ರಾ.ಪಂ ಸದಸ್ಯರಾದ ಬಣಕಾರ ದುರುಗಪ್ಪ, ಹೆಚ್.ಸಿದ್ದಪ್ಪ, ಗ್ರಾ.ಪಂ ಮಾಜಿ ಸದಸ್ಯ ಬಣಕಾರ ಧರ್ಮಪ್ಪ, ಎಸ್.ಎಲ್.ಹನುಮನಗೌಡ ಮತ್ತು ಶ್ರೀ ಬೀರಲಿಂಗೇಶ್ವರ ಯುವಕ ಭಜನಾ ಮಂಡಳಿ ಸದಸ್ಯರು ಹಾಗೂ ಗ್ರಾಮದ ಮುಖಂಡರು ಬಿ.ಅಡಿವಪ್ಪ, ಹೆಚ್.ಕೊಟ್ಟೇಶ್, ಬಿ.ದೊಡ್ಡಬಸಪ್ಪ ಹೆಚ್.ಪರುಸಪ್ಪ ಇತರರು ಪಾಲ್ಗೊಂಡಿದ್ದರು.

ಕಾಲ್ಪನಿಕ ಕಥೆ ಕಟ್ಟಿದ ಮಕ್ಕಳು ಗ್ರಂಥಾಲಯದಲ್ಲಿ ಮಕ್ಕಳ ಚಟುವಟಿಕೆಗಳ ಸಂಭ್ರಮ



ಹಂಪಿ ಟೈಮ್ಸ್ ಕೊಪ್ಪಳ ನಗರದ ಗಣೇಶ ನಗರದಲ್ಲಿನ ಜಿಲ್ಲಾಕೇಂದ್ರ ಗ್ರಂಥಾಲಯದಲ್ಲಿ ರಾಷ್ಟ್ರೀಯ ಗ್ರಂಥಾಲಯ ಸಪ್ತಾಹದ ಅಂಗವಾಗಿ ಪುಸ್ತಕ ಪ್ರದರ್ಶನವನ್ನು ಭಾರತೀಯ ಗ್ರಂಥಾಲಯ ಪರಿಷತ್ತು ಡಾ.ಎಸ್. ಆರ್.ರಂಗನಾಥನ್ ಅವರ ಭಾವಚಿತ್ರಕ್ಕೆ ಪೂಜೆಮಾಡಿ, ಮುಖ್ಯಗ್ರಂಥಾಲಯಾಧಿಕಾರಿ ಯಮನೂರಪ್ಪ ವಜ್ರಪರವಿ ಉದ್ಘಾಟಿಸಿದರು. ಗಣೇಶ ನಗರದ ಗ್ರಂಥಾಲಯದಲ್ಲಿನ ಮಕ್ಕಳ ವಿಭಾಗ ಮಕ್ಕಳ ಸ್ನೇಹಿಯಾಗಿದ್ದು, ಮಕ್ಕಳಿಲ್ಲಾ ಇಲ್ಲಿನ ಮಕ್ಕಳ ಗ್ರಂಥಾಲಯದ ವಿಭಾಗವನ್ನು ಹೆಚ್ಚು ಹೆಚ್ಚು ಉಪಯೋಗಿಸಿಕೊಳ್ಳಬೇಕು ಎಂದರು. ಗ್ರಂಥಾಲಯಕ್ಕೆ ಬಂದ ಸರ್ಕಾರಿ ಕಿರಿಯ ಪ್ರಾಥಮಿಕ ಶಾಲೆ ಗಣೇಶ ನಗರದ ಮಕ್ಕಳಿಗೆ ಕಟ್ಟು ಕಟ್ಟು ಕಥೆ ಕಟ್ಟು ನಿಧಿ ಶೋಧನೆ, ಗಟ್ಟಿ ಓದುವ ಕಾರ್ಯಕ್ರಮವನ್ನು ಮಕ್ಕಳಿಗೆ ಆಟವಾಡಿಸಿದರು. ಸುವ್ಯವಸ್ಥೆಗಳೊಂದಿಗೆ ಹುಡುಕುತ್ತ ಸಿಗುವ ನಿಧಿ ಶೋಧನೆ ಆಟವನ್ನು ಮಕ್ಕಳು ಪ್ರೀತಿಯಿಂದ ಆಟವಾಡಿದರು. ಕಟ್ಟು ಕಟ್ಟು ಕಥೆ ಕಟ್ಟುವಲ್ಲಿ ಕೆಲ ಶಬ್ದಗಳನ್ನು ಕೊಟ್ಟು, ಆ ಶಬ್ದಗಳನ್ನು ಒಳಗೊಂಡ ಅವರದೇ ಕಾಲ್ಪನಿಕ ಕಥೆಯೊಂದನ್ನು ಕಟ್ಟುವಲ್ಲಿ ಮಕ್ಕಳು ಮಿಸಿಯಾಗಿ ಪಾಲ್ಗೊಂಡರು. ಈ ಎಲ್ಲ ಕ್ರಿಯಾತ್ಮಕ ಚಟುವಟಿಕೆಗೂ ಮುನ್ನ, ಅನಂದ ಪಾಟೀಲ, ಚಂದ್ರಗೌಡ ಕುಲಕರ್ಣಿ, ಸೋಮಲಿಂಗ್ ಬೇಡರ, ರಸ್ನೀ ಬಾಂಡ್‌ಅವರ ಮಕ್ಕಳ ಸಾಹಿತ್ಯ ಕುರಿತು ಮಾತನಾಡಿದರು. ಕೆಲ ಆಯ್ಕೆ ಶಿಶುಗೀತೆ, ಕಥೆಗಳನ್ನು ಮಕ್ಕಳಿಗೆ ಹೇಳುವದರೊಂದಿಗೆ ಪ್ರಾಸ್ತಾವಿಕವಾಗಿ ಗ್ರಂಥಾಲಯ ಸಹಾಯಕ ನಾಗರಾಜ ನಾಯಕ ಡೊಳಸಿ ಮಾತನಾಡಿದರು. ವಿದ್ಯಾರ್ಥಿಗಳಾದ ಹಂಸಾ, ಸಂಗೀತ, ಪ್ರಾರ್ಥನೆ ಮಾಡಿದರು. ಚಿನ್ನಂ ವಜ್ರ ಹೇಳಿದರು, ಗ್ರಂಥಾಲಯ ಸಹಾಯಕ ವಿಜಯಲಕ್ಷ್ಮೀ ವಡ್ಡಟ್ಟಿ ವಂದಿಸಿದರು. ಓದುವ ಗ್ರಂಥಾಲಯದ ದಿನ.

ಹಿಂಗಾರು ಹಂಗಾಮಿನಲ್ಲಿ ಜೋಳ ಗೋಧಿ, ಸೂರ್ಯಕಾಂತಿ ಬಿತ್ತಲು ಸಲಹೆ

ಹಂಪಿ ಟೈಮ್ಸ್ ಕೊಪ್ಪಳ ಜಿಲ್ಲೆಯಲ್ಲಿ ಈಗ ಉತ್ತಮ ಮಳೆಯಾಗಿದ್ದು, ಹಿಂಗಾರು ಜೋಳ, ಗೋಧಿ, ಕಡಲೆ, ಹುರುಳಿ ಸೂರ್ಯಕಾಂತಿ ಬೆಳೆಗಳನ್ನು ಬಿತ್ತಬಹುದು ಎಂದು ಕೃಷಿ ವಿಸ್ತರಣಾ ಶಿಕ್ಷಣ ಕೇಂದ್ರ ಕೊಪ್ಪಳದ ವಿಸ್ತರಣಾ ಮುಂದಾಳು ಡಾ.ಎಂ.ವಿ.ರವಿ ಅವರು ರೈತರಿಗೆ ಸಲಹೆ ಮಾಡಿದ್ದಾರೆ. ಕೃಷಿ ವಿಜ್ಞಾನಗಳ ವಿಶ್ವ ವಿದ್ಯಾಲಯ, ರಾಯಚೂರು, ಕೃಷಿ ವಿಸ್ತರಣಾ ಶಿಕ್ಷಣ ಕೇಂದ್ರ, ಗಂಗಾವತಿ ಕೃಷಿ ವಿಜ್ಞಾನ ಕೇಂದ್ರ, ಕೃಷಿ ಇಲಾಖೆ, ಜಿಲ್ಲಾ ಪಂಚಾಯತ್ ಮತ್ತು ಇವರ ಸಂಯುಕ್ತಾಶ್ರಯದಲ್ಲಿ ಇತ್ತೀಚೆಗೆ ನಡೆದ ಕಾರ್ಯಾಗಾರದಲ್ಲಿ ಮಾತನಾಡಿದ ಅವರು, ಈಗ ಉತ್ತಮ ಮಳೆಯಾಗಿದೆ. ಆದ್ದರಿಂದ ಗೋಧಿ ಬಿತ್ತುವಾಗ ಸಾಸಿವೆ ಕಾಳು ಮಿಶ್ರ ಮಾಡಿ ಬಿತ್ತಬೇಕು. ಈಗಾಗಲೇ ಬಿತ್ತನೆಯಾದ ತೊಗರಿ, ಕಡಲೆ ಬೆಳೆಗಳಲ್ಲಿ ಹೊವಾಡುವ ಸಮಯದಲ್ಲಿ ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾಲಯ ರಾಯಚೂರು ಆವಿಷ್ಕಾರ ಮಾಡಿದ ಪಲ್ಸ್ ಮಾಜಿಕ್ ಹಾಗೂ ಚಿಕ್ಕಪೀ(ಕಡಲೆ) ಮಾಜಿಕ್ ಜೊತೆಗೆ 19:19 ನೀರಿನಲ್ಲಿ ಕರಗುವ ಗೊಬ್ಬರವನ್ನು 5 ಗ್ರಾಂ ಪ್ರತಿ ಲೀ. ನೀರಿಗೆ ಬೆರೆಸಿ ಸಿಂಪರಿಸುತ್ತಿದ್ದರೆ, ತೇವಾಂಶ ಕೊರತೆ ನೀರಿನ ಉತ್ತಮ ಕಾಳುಕಟ್ಟೆ ಇಳುವರಿ ಹೆಚ್ಚಿಸಬಹುದು. ಸೊರಗು ರೋಗ ಹಠೋಟಿಗೆ ವಿಜ್ಞಾನಿಗಳ ಸಲಹೆಯಂತೆ ಸೂಕ್ತ ರಾಸಾಯನಿಕಗಳನ್ನು ಬಳಸಬೇಕು. ಜೀವಾಮೃತ, ಗೋಕೃಪಾಮೃತ, ವೆಸ್ಟ್ ಡಿ ಕಾಂಪೋಸರ ನಂತರ ದ್ರವರೂಪದ ಜೈವಿಕ ಗೊಬ್ಬರಗಳ ಬಳಕೆ ಅತೀ ಸೂಕ್ತ. ಇದರಿಂದ ತೇವಾಂಶ ನಿವಾರಣೆ ಜೊತೆಗೆ ಬೆಳೆಗಳು ಸಮೃದ್ಧವಾಗಿ ಬೆಳೆಯುವುದಲ್ಲದೇ ರೋಗನಿರೋಧಕ ಶಕ್ತಿ ಉಂಟಾಗುತ್ತದೆ. ನ್ಯೂನೋ ಯೂರಿಯಾ, ನ್ಯೂನೋ ಡಿ.ಎ.ಪಿ ಗಳನ್ನು ಸಿಂಪರಣೆ ಮಾಡಲು ಮತ್ತು ಬೀಜೋಪಚಾರ ಉಪಯೋಗಿಸಬೇಕು ಎಂದು ಸಲಹೆ ಮಾಡಿದ್ದಾರೆ. ಕೃಷಿ ಬೆಳೆಗಳಲ್ಲಿ ಅನುಸರಿಸಬೇಕಾದ ಕ್ರಮಗಳು ಮತ್ತು ಬರದಲ್ಲಿ ಬೆಳೆಗಳ ನಿರ್ವಹಣೆ ಕುರಿತು ಕೃಷಿ ಅಧಿಕಾರಿಗಳ, ಕೃಷಿ ತಜ್ಞರ ಸಲಹೆ ಪಡೆಯಬೇಕು ಎಂದು ಸಲಹೆ ಮಾಡಿದ್ದಾರೆ.

